

இது

நம்ம்தேசம்



'Registered in the department of posts of Srilanka under No. QD/A73/News/2014'

பார்வை-02

புதுமை, 29.2015 - 05.08.2015

வியூகம்-23

பக்கங்கள்-16

விலை-ரூ.25.00

Web - www.ithunamthesam.com

Email - ithunamthesam@gmail.com

தமிழ் அரசியலை முடிக்க விரும்பும் சம்பந்தன்!

எங்கள் அரசியல்
ஆரம்பிக்கிறது

எங்கள் அரசியல்
முடிவுக்கு வருகிறது



நன்றி : பொங்குதமிழ்

தேசத்தின் உண்மைக் குரல்

தமிழ் மக்கள் நலனில் அக்கறையுள்ள கட்சி தமிழ்த் தேசிய மக்கள் முன்னணி

சிவபாதம் கஜேந்திரகுமார்



“

தமிழ்த் தேசிய வழியில் நிற்கும் ஒரே கட்சி தமிழ்த் தேசிய மக்கள் முன்னணி மட்டுமே என்பதில் மாற்றுக் கருத்து கிடையாது.”

தமிழ் மக்களின் நலன்களில் அக்கறையுள்ள தமிழ்த் தேசிய மக்கள் முன்னணியின் வேட்பாளர்களை தமிழ் மக்கள் வெற்றி பெறச் செய்ய வேண்டும் என அகில இலங்கை தமிழ்க் காங்கிரஸ் கட்சியின் சைக்கிள் சின்னத்தில் போட்டி யிடும்வன்னிமாவட்டமுதன்மைவேட்பாளர்சிவபாதம் கஜேந்திரகுமார் தெரிவித்தார்.

கட்சியின் ஆதரவாளர்களிடையே தொடர்ந்து பேசுகையில்: தமிழ்த் தேசிய வழியில் நிற்கும் ஒரே கட்சி தமிழ்த் தேசிய மக்கள் முன்னணி மட்டுமே என்பதில் மாற்றுக் கருத்து கிடையாது. தேர்தல்களின் போது தேசியம் பேசுவதும் பின்னர் வெற்றியீட்டியதும் அதனைக் கைவிட்டு இணக்க அரசியலில் செல்கின்ற நிலையையே இன்றைய தமிழ் அரசியலில் காணமுடிகின்றது. ஆனால் தமிழ்த் தேசிய மக்கள் முன்னணி கட்சி ஆரம்பிக்கப்பட்டதிலிருந்து இன்றுவரையும் கொள்கையிலிருந்து விலகாமல் செயற்படுகின்றது.

இளைஞர்கள், பெண்களுக்கு முக்கியத்துவம் கொடுத்து தேர்தல்களில் வேட்பாளர்களாக களமிறங்கியுள்ள துடன் சிறந்த தலைமைத்துவத்தின் கீழ் போட்டியிடுகின்றோம். எனவே தமிழ் மக்கள் தாயகம், தேசியம், சுயநிர்ணயம் என்பவற்றை கொள்கையாகக் கொண்ட தமிழ்த் தேசிய மக்கள் முன்னணியை வெற்றிபெறச் செய்வதன் ஊடாக தமிழ்த் தேசிய அரசியலில் மாற்றம் ஏற்படுத்தப்பட வேண்டும் என்றார்.

புவிசார் அரசியலில் தமிழ் மக்களுக்கும் இடமுண்டு

கஜேந்திரகுமார்

இலங்கைத் தீவினை மையமாக வைத்து மேற்குலக - இந்தியக் கூட்டிற்கும், சீனாவிருகமிடையே புவிசார் அரசியல் போட்டி இடம்பெறுகின்றது. இந்தப் போட்டி தொடர்ந்தும் இருக்கத்தான் போகின்றது. இந்தப் போட்டி இருக்கும் வரை தமிழ் மக்களுக்கும் அதில் காத்திரமான இடமுண்டு எனத் தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்தார்.

கடந்த 22 ஆம் திகதி கந்தர்மடத்திலுள்ள தமிழ்த் தேசிய மக்கள் முன்னணியின் மகளிர் அணிப் பொறுப்பாளர் பத்மினி சிதம்பரநாதனின் அலுவலகத்தில் இடம்பெற்ற மக்கள் சந்திப்பின் போதே கஜேந்திரகுமார் பொன்னம்பலம் மேற்கண்டவாறு குறிப்பிட்டார் அவர் மேலும் தெரிவித்ததாவது-

மகிந்தரின் ஆட்சிக் காலத்தில் சீனாவின் ஆதிக்கம் இலங்கையில் அதிகமாக இருந்தது. சீனாவின் நீர்மூழ்கிகள் கூப்பல தடவைகள் இலங்கையில் தரித்துச் சென்றன. சீனாவின் முத்துமாலைத் திட்டத்தில் இலங்கைத் தீவு முக்கிய இடத்தில் இருப்பதால் இலங்கையை இழப்பதற்கு சீனா தயாராக வில்லை. அதேவேளை மேற்குலக - இந்தியக் கூட்டிற்கும் இலங்கைத் தீவு முக்கியமானதாக உள்ளது. அவையும் இலங்கையை இழக்கத் தயாராக இல்லை. அதுவும் இந்தியாவிற்கு கேந்திர பிரச்சினைக்கு அப்பால் பாதுகாப்பு ரீதியாக இது வாசல்படிப் பிரச்சினை. இலங்கையில் சீனாவின் ஆதிக்கத்தை இந்தியா ஒருபோதும் அனுமதிக்காது.

இந்த நிலையில் இலங்கைத் தீவில் தமது ஆதிக்கத்தை நிலை நாட்ட மேற்குலகமும், இந்தியாவும் தமிழ் மக்களையே கருவியாகப் பயன்படுத்துகின்றன. இவ்வாறு பயன்படுத்தும் தமிழ் மக்களின் நலன்களையும் இந்திய - மேற்குலக கூட்டின் நிகழ்ச்சி நிரலில் சேர்க்குமாறு பேரம் பேசலாம். கடந்த ஜனாதிபதித் தேர்தலின் போது அந்தப் பேசல் நிலை உச்சத்தில் இருந்தது. ஆனால் தமிழ்த் தேசியக் கூட்டமைப்பு அதனை சிறிதளவு கூட பயன்படுத்தவில்லை. இந்தியாவிடம் சில சலுகைகளை மட்டும் பெற்றுக் கொண்டு அது பேசாமல் இருந்துவிட்டது. இதுதமிழ் மக்களுக்கு செய்த மாபெரும் துரோகமாகும். இலங்கைத் தீவு மட்டுமல்ல தமிழ் நாடும் இந்தப் புவிசார் அரசியல் போட்டியைப் பொறுத்தவரை முக்கிய இடத்தில் இருக்கின்றது. தாயக சக்திகளும், தமிழக சக்திகளும் இணைந்து பேரம் பேசலை மேற்கொள்ளும். அது உச்சத்திற்கு செல்வதற்கு நிறையவே வாய்ப்புக்கள் உண்டு. தமிழ் மக்கள் இந்தத் தேர்தலில் பேரம் பேசக் கூடிய சக்திகளை இனம் கண்டு தெரிவு செய்ய வேண்டும். ஒரு தேசியப் போராட்டம் தேசிய அரசியலினால்தான் உருவாகும். தேசிய அரசியலினால்தான் வளரும். ஆனால் அதற்கு வெற்றியை சர்வதேச அரசியல்தான் தீர்மானிக்கும் என்பதை நாம் மறக்கக் கூடாது.



பகிடிக்கும் உண்மைக்கும் வித்தியாசம் தெரியாத தென்னிலங்கை அரசியல்வாதிகள்

தமிழ்த் தேசியக் கூட்டமைப்பு தனது தேர்தல் விஞ்ஞானத்தில் பகிர்ப்பட்ட இறைமையின் அடிப்படையில் வடக்குக்கு இருக்க இணைந்த சமஸ்தி முறையே அரசியல் தீர்வாக இருக்க வேண்டும் எனக் கூறியுள்ளது. இதனைப் பார்த்த தென்னிலங்கை அரசியல்வாதிகள் போர்க்கொடி உயர்த்தியுள்ளனர். அவர்களுக்கு கூட்டமைப்பின் பகிடிக்கதைகளுக்கும் உண்மைக்கதைகளுக்கும் வித்தியாசம் தெரியவில்லை.

கூட்டமைப்பு சமஸ்திக் கோரிக்கையையும் தாயகம், தேசியம், சுயநிர்ணயம் என்கின்ற தமிழ்த் தேசியத்தின் அடிப்படைக் கோரிக்கையையும் கைவிட்டு நீண்டகாலமாகிவிட்டது. 2009 மே 18 ஆம் திகதி ஆயுதப் போராட்டம் முறியடிக்கப்பட்டதன் பின்னர் இந்தியாவின் கட்டளையின் பேரில் கூட்டமைப்பு இவற்றைக் கைவிட்டுவிட்டது தற்போது கூட்டமைப்பிடம் இருக்கின்ற அரசியல் தீர்வு எல்லாம் 13 வது திருத்தமும் அதன் அடிப்படையிலான மாகாணசபைகளும் மட்டும் தான்.

கூட்டமைப்பு சமஸ்திக் தீர்வு, தாயகம், தேசியம், சுயநிர்ணயம் என்பவற்றில் விசுவாசமாக இருந்திருந்தால் நேரந்திரமோடி இலங்கை வந்தபோதும் டேவிற்கமரூன் வந்தபோதும், அமெரிக்க வெளிஉறவுச் செயலாளர் வந்த போதும் இவற்றையே முன்வைத்து அவர்களுடன் பேசியிருக்கும். ஆனால் கூட்டமைப்பு தேசிய தெல்லாம் மாகாண சபை பற்றி மட்டும் தான்.

கூட்டமைப்பின் சமஸ்திக் கோசம், தாயகம், தேசியம், சுயநிர்ணயம் என்கின்ற கோசம், திம்புக் கோட்பாடு என்கின்ற கோசம் தேசியத் தலைவர் பிரபாகரன் என்கின்ற கோசம் எல்லாம் வெறும் தேர்தல் கோசங்களே.

தமிழ்த் தேசிய மக்கள் முன்னணி தேர்தல் பரப்புரைகளை முடக்க பொலிஸார் சதி

வி.மணிவண்ணன் குற்றச்சாட்டு

தமிழ்த் தேசிய மக்கள் முன்னணியால் முன்னெடுக்கப்படும் தேர்தல் பரப்புரைகளை அரசாங்கம் திட்டமிட்டு முடக்கி வருவதாகக் கட்சியின் ஊடாகப் பேச்சாளரும் வேட்பாளருமான வி.மணிவண்ணன் குற்றச்சாட்டுகின்றார்.

பொய்க்குற்றச்சாட்டுக்கள் சுமத்தப்பட்டு தமிழ்த் தேசிய மக்கள் முன்னணி ஆதரவாளர்கள் பொலிஸாரால் கைது செய்யப்பட்டும் தடுத்து வைத்தும் அச்சுறுத்தலுக்கு உள்ளாக்கப்படுவதாகவும் அவர் கூறுகின்றார்.

தமிழ்த் தேசிய மக்கள் முன்னணியின் தேர்தல் பரப்புரைகளில் ஈடுபடும் ஆதரவாளர்களை இலக்கு வைத்துள்ள பொலிஸார் பல்வேறு தொந்தரவுகளை கொடுத்து வருகின்றார். வியாழக்கிழமை பூநகரி பகுதிக்கு தமிழ்த் தேசிய மக்கள் முன்னணியின் தேர்தல் பிரசார துண்டுப் பிரசாரங்களை வாசனம் ஒன்றில் கொண்டு சென்ற கட்சி உறுப்பினர் ஒருவர்



பூநகரிப் பொலிஸாரால் கைது செய்யப்பட்டுள்ளார். இவர்கள் மீது இரவு 11 மணிக்கு வீதியால் சென்று கொண்டிருந்த பொது மக்களிடத்தில் தேர்தல் துண்டுப் பிரசாரம் விநியோகித்ததாகப் பொய்க் குற்றச்சாட்டைச் சுமத்தி கிளிநொச்சி நீதிமன்றத்தில் முற்படுத்தியுள்ளனர். எனினும் அவருக்கு நீதிவான் பிணை அனுமதி வழங்கினார் என மணிவண்ணன் கூறினார்.

இதேபோன்று வெள்ளிக்கிழமை மாலை யாழ். நீராவியடிப் பகுதியில் பிரசார நடவடிக்கைகளில் ஈடுபட்டு

வந்த மற்றுமொரு கட்சி உறுப்பினர் எந்தவிதமான காரணங்களும் கூறப்படாமல் பொலிஸாரினால் நீண்ட நேரம் தடுத்து வைக்கப்பட்டு பின்னர் விடுவித்துள்ளனர்.

தமிழ்த் தேசிய மக்கள் முன்னணியின் தேர்தல் பரப்புரைகளை திட்டமிட்டு தடுக்கும் முயற்சிகளை பொலிஸார் தற்போது மேற்கொண்டு வருகின்றனர் எனவும் குற்றஞ்சாட்டினார்.

எவ்வாறான தடை வந்தாலும் தமிழ்த் தேசிய மக்கள் முன்னணியின் தேர்தல் நடவடிக்கைகள் தொடர்ந்து முன்னெடுக்கப்படும். சட்டத்தினை மீறி நாங்கள் எந்தப் பிரசார நடவடிக்கைகளையும் மேற்கொள்ளவில்லை. இனிவரும் காலங்களில் சட்டத்திட்டங்களை மீறி நாம் பிரசார நடவடிக்கைகளை மேற்கொள்ளப் போவதில்லை என்றும் அவர் மேலும் தெரிவித்தார்.

தமிழர்களுடைய உரிமைகளுக்காக குரல் கொடுப்பவர்கள் நாமே

தமிழ்த் தேசிய மக்கள் முன்னணியின் அம்பாரை மாவட்ட அமைப்பாளரும் முதன்மை வேட்பாளருமான செல்லையா இராசையா

இன்று தமிழ்த் தேசிய உணர்வுடன் கூடிய கட்சியாக தமிழ்த் தேசிய மக்கள் முன்னணி பரிணமித்துள்ளது. இன்று தமிழ் மக்களின் உரிமைகளுக்காக எதிர்ந்துபோகக்கூடிய ஒரேயொரு கட்சியாக இந்தத் தமிழ்த் தேசிய மக்கள் முன்னணியினரே உள்ளனர். தேர்தல் காலங்களில் மட்டும் கிராமங்களுக்குள் வந்துகவர்ச்சிமிக்க பேச்சுக்களால் மக்களின் வாக்குகளைக் கவருவோரின் கபட நாடகம் இனியும் தமிழ் மக்கள் மத்தியில் எடுபடப்போவதில்லை என தமிழ்த் தேசிய மக்கள் முன்னணியின் அம்பாரை மாவட்ட அமைப்பாளரும் தலைமை வேட்பாளருமான செல்லையா இராசையா தெரிவித்துள்ளார்.

காரைதீவில் அமைந்துள்ள கட்சியின் தலைமை அலுவலகத்தில் எதிர்வரும் பாராளுமன்றத் தேர்தல் தொடர்பாக ஆதரவாளர்கள் மத்தியில் பேசும்போதே அவர் இவ்வாறு தெரிவித்தார். தொடர்ந்தும் பேசுகையில், இந்

தக் கட்சி புதியதொரு கட்சியாகத் தென்பட்டாலும் தமிழர்களுடைய உரிமைகளுக்காக குரல் கொடுக்க என்றும் பின்நிற்கப் போவதில்லை.

இன்றுவடக்குகிழக்கிலே குறிப்பாக தமிழ்த் தேசியக் கூட்டமைப்பினுடைய செயற்பாடுகள், குறிக்கோள்கள் அனைத்தையுமே சீர்தூக்கிப் பார்த்து அதற்கு எதிராக அக்கட்சியை வழிப்படுத்தி நெறிப்படுத்தின்ற ஒரு தேவைப்பாடு தமிழ்த் தேசியத்திற்குத் தேவையான ஒரே காரணத்தினால் வடக்கு கிழக்கிலே தமிழ்த் தேசிய மக்கள் முன்னணி அகில இலங்கைத் தமிழ் காங்கிரஸ் கட்சியின் சைக்கிள் சின்னத்திலே போட்டியிடும் ஒரு தீர்மானத்தை எடுத்து செயற்பட்டுக் கொண்டு வருகிறது.

அந்த அடிப்படையிலே இன்று இந்தப் பிரதேசத்திலே தமிழ்த் தேசியக் கூட்டமைப்பிற்கு வாக்களித்துப் பழக்கப்பட்ட மக்கள் இந்தக் கட்சி தேர்தலிலே போட்டியிடுவதை ஒரு பின்னடை



வாகக் கருதமுடியாது. காரணம் இந்தக் கட்சி ஏன் தேவைப்பட்டது? என்றால் தமிழ்த் தேசியக் கூட்டமைப்பு எமது அம்பாரை மாவட்டத்திலே தமிழ் மக்களுடைய பிரச்சினைகளைத் தீர்ப்பதற்கு, மக்களுடைய கோரிக்கைகளுக்குச் செவிசாய்க்காத காரணத்தினால்தான் மக்களின் தேவைகளைப் பூர்த்தி செய்யக்கூடிய மக்களின் பிரச்சினைகளைக் கேட்டறிந்து தீர்வைப் பெற்றுத் தரக்கூடிய தலைமைத்துவத்தைக் கொண்ட இக்கட்சியை நாம் நாடவேண்டிய தேவை ஏற்பட்டது.

எமது அம்பாரை மாவட்டத்தில் பலதரப்பட்ட பிரச்சினைகள் உண்டு.

இதில் எந்தப் பிரச்சினைக்கு இவர்கள் முகம் கொடுத்திருக்கிறார்கள் அல்லது இதில் எதைத் தீர்ப்பதற்கு அவர்கள் முயற்சி செய்திருக்கிறார்கள் என்றால் எதுவுமே இல்லை. அம்பாரை மாவட்டத்தில் ஒரு தலைமைத்துவம் இல்லாத காரணத்தினால் இக்கட்சியின் தலைவர் செயலாளருடன் பேசி எமது பிரதேச மக்களின் எதிர்காலக் கல்வி, பொருளாதார வசதிகளை

மேம்படுத்த வேண்டுமெனக் கேட்டுக் கொண்டதற்கமைய அவர்கள் எனக்கு அவற்றைச் செய்வதாக உத்தரவாதம் அளித்திருக்கிறார்கள். இது அரசியல் நோக்கைக் கொண்ட உத்தரவாதமல்ல. வடக்கு கிழக்கிலே வாழுகின்ற தமிழர்களுடைய கல்வி, பொருளாதார விடயங்களைச் சீர்தூக்கிப் பார்த்து இதற்கான வியூகங்களை அமைத்து செயற்பட உத்தரவாதமளித்திருக்கிறார்கள்.

இம்மாவட்டத்திற்கான தேவைகள் பற்றி முடிவெடுக்கின்ற பொறுப்பு இந்த மாவட்டத்தைச் சேர்ந்த தலைமையையே சாரும். இதுதான் இந்தக் கட்சிக்கும் ஏனைய கட்சிகளுக்குமுள்ள வேறுபாடு. எனவே பெரியோர்கள், இளைஞர்கள், யுவதிகள் அனைவருமே இக்கட்சிக்கு ஆதரவு வழங்கி எமது உரிமைகளை வென் றெடுக்கவும் எமது கல்வி பொருளாதார மேம்பாடுகளில் விருத்தியடையவும் ஒத்துழைப்பு வழங்க வேண்டுமெனக் கேட்டுக் கொள்கிறேன் எனத் தெரிவித்துள்ளார்.

திருமலையில் எண்ணெய் வள ஆய்வு



திருகோணமலை கடற்பரப்பை அண்மித்த பகுதிகளில் எண்ணெய் வள ஆய்வுகளை மேற்கொள்வதற்கு மின்சக்தி எரிசக்தி அமைச்சு நடவடிக்கை எடுத்துள்ளது.

பிரான்ஸ் நிறுவனத்துடன் ஒன்றிணைந்து இந்த நடவடிக்கையினை முன்னெடுக்கவுள்ளதாக அமைச்சின் செயலாளர் பேராசிரியர் சுரேன் பட்டகொட தெரிவித்துள்ளார்.


இதற்கான அமைச்சரவை அனுமதி கிடைத்துள்ளதாகவும் அவர் குறிப்பிட்டுள்ளார். அதற்கமைய கிழக்கு கடற்பரப்பில் எண்ணெய்வள ஆய்வுகள் முன்னெடுக்கப்படுவதுள்ளதாகவும் மின்சக்தி எரிசக்தி அமைச்சின் செயலாளர் சுட்டிக்காட்டியுள்ளார்.

மக்கள் ஏமாற்றப்படுவதற்கு முற்றுப்புள்ளி

திருகோணமலை மாவட்ட முதன்மை வேட்பாளர் இராமநாதன் ஸ்ரீ ஞானேஸ்வரன்

மக்கள் தொடர்ந்தும் ஏமாற்றப்படுவதற்கு முற்றுப்புள்ளி வைப்பதற்கான இலட்சியத்துடனும் ஒன்று சேர்ந்து முன்னோக்கிப் போவதற்கும் மக்களிடம் ஆணை கோருவதற்குமே தேர்தலில் போட்டியிடுகிறேன் என தமிழ்த் தேசிய மக்கள் முன்னணியின் திருகோணமலை மாவட்ட முதன்மை வேட்பாளர் இராமநாதன் ஸ்ரீ ஞானேஸ்வரன் தெரிவித்தார்.

மூதூர் பகுதியில் இடம்பெற்ற மக்கள் சந்திப்பில் கலந்து



கொண்டு உரையாற்றும்போதே அவர் இவ்வாறு தெரிவித்துள்ளார். இங்கு அவர் மேலும் தெரிவித்ததாவது,

தமிழர் இனப்பிரச்சினைக்கு நிரந்தர தீர்வு திம்புக் கோட்டின் அடிப்படையில் மட்டும் தான் கிடைக்கலாம் அந்த நிலைப்பாடுகளுக்கு நேர்மையாக மக்கள் மாறி மாறி வாக்களித்து வந்திருக்கின்றார்கள்.

இன்று திம்புக் கோட்டினுள் தொடர்பில் நேர்மையாகவும் உறுதியாகவும் செயற்பட்டுக்

கொண்டிருக்கின்ற தரப்பு தமிழ்த் தேசிய மக்கள் முன்னணி மட்டுமேயாகும்.

தேர்தலைப் போட்டியாக கருதாமல் மக்கள் தொடர்ந்து ஏமாற்றப்படுவதற்கு முற்றுப்புள்ளி வைப்பதற்கும் இலட்சியத்துக்காக ஒன்று சேர்ந்து முன்னோக்கி போவதற்கும் மக்களிடம் உறுதி கோருகின்றோம். மக்களின் ஆதரவை முழுமையாக வேண்டி நிற்கின்றோம். தமிழ் மக்கள் ஒன்றுபட்டு எமக்கு ஆணை வழங்க வேண்டும் என்றார்.

இடர்காலக் கொடுப்பனவு வழங்கப்படவில்லை: சூச்சுவளி ஊட்ட பாடசாலை ஆசிரியர்கள் கவலை

சூச்சுவளிக் கல்விகோட்டத்துக்குட்பட்ட பாடசாலைகளில் கடமையாற்றும் அதிபர் ஆசிரியர்களுக்கு இடர் காலக் கொடுப்பனவு வழங்கப்படவில்லையென பாதிக்கப்பட்ட அதிபர், ஆசிரியர்கள் கவலை தெரிவிக்கின்றனர். இவ்விடயம் குறித்து அவர்கள் தெரிவிக்கையில், நாளாந்தம்

தமது சொந்த வசிப்பிடங்களிலிருந்து எழுபது கிலோ மீற்றருக்கு அப்பால் பஸ்ஸில் பிரயாணம் செய்யும் ஆசிரியர்கள் பலர் இப்பாடசாலைகளில் கடமையாற்றி வருகின்றனர். ஆசிரியர்களுக்கு கிடைக்க வேண்டிய சலுகைகள் உரிய காலத்தில் கிடைப்பதற்கு உரிய நடவடிக்கை எடுக்க

வேண்டியது அதிகாரிகளின் கடமையாகும். ஆனால் கிழக்குமாகாணக் கல்வித்திணைக்கள உயர் அதிகாரிகள் இவ்விடயத்தில் இழுத்தடிப்புச் செய்கின்றனர்.

குறித்த பாடசாலை அதிபர்கள் மனக் குறைகளை சம்பந்தப்பட்ட அதிகாரிகளின் ஆசிரியர்களுடன் கவனத்துக்கு பல முறை

எடுத்துக் கூறியும் இதுவரை உரிய நடவடிக்கை எடுத்ததாகத் தெரியவில்லை.

அண்மையிலுள்ள ஏனைய பாடசாலைகளுக்கு இக்கொடுப்பனவு வழங்கப்பட்டு வருகிறது ஆனால் தமக்கு ஏன் கிடைக்கவில்லை என வினா எழுப்புகின்றனர்.

- முத்துக்குமார்

பா ராளுமன்றத் தேர்தல் களம் தமிழ்ப் பகுதிகளில் சூடுபிடிக்கத் தொடங்கியுள்ளது. நேரடிப் பிரச்சாரம் பெரியளவிற்கு நடக்கின்றது எனக் கூற முடியாது. தமிழ்த் தேசிய மக்கள் முன்னணி ஓரளவிற்கு நேரடிப் பிரச்சாரத்தை மேற்கொள்கின்றது. தங்களுக்கு சாதகமாக இருக்கின்ற வடமராட்சிப் பிரதேசம், யாழ்ப்பாணம் தேர்தல் தொகுதி, வட்டுக்கோட்டைத் தேர்தல் தொகுதி, சாவகச்சேரி தேர்தல் தொகுதி, கிளிநொச்சி தேர்தல் தொகுதி என்பவற்றில் சற்று தீவிரமான நேரடிப் பிரச்சாரத்தில் இறங்கியுள்ளனர். அவர்களது கலைக் குழுவும் பிரச்சாரத்தில் இறங்கியுள்ளது. மேளச் சத்தத்தை எழுப்பியும் பாட்டுப் பாடியும் நேரடியாக மக்களிடம் ஆதரவு கேட்டு வருகின்றனர்.

தமிழ்த் தேசியக் கூட்டமைப்பில் சிறீதரன் மட்டும் ஒரு ஒழுங்குபடுத்தப்பட்ட பிரச்சாரத்தை மேற்கொண்டு வருகின்றார். ஆதரவாளர்கள் வீட்டுச் சின்னம் பொறித்த சீருடைகளை அணிந்து கொண்டு பிரச்சாரத்தில் இறங்கியுள்ளனர். வடமாகாண அமைச்சர் குருகுலராஜா பிரச்சாரத்திற்குத் தலைமை தாங்குகின்றார். இவரை விட சித்தார்த்தனும் மானிப்பாய் தொகுதியில் நேரடிப் பிரச்சாரத்தில் சிறிதளவு ஈடுபடுகின்றார். வடமாகாண சபை உறுப்பினர் கஜதீபன் அவருக்குத் துணையாக நிற்கின்றார். ஏனைய வேட்பாளர்கள் நேரடிப் பிரச்சாரத்தில் ஈடுபடுவதாகத் தெரியவில்லை. பத்திரிகை விளம்பரம்தான் அதிகளவில் வருகின்றது.

ஈ.பி.டி.பியின் பிரச்சாரமும் இந்தத் தடவை பெருமந்தம்தான். முன்னரைய போல அமைச்சு அதிகாரத்தை பிரச்சாரத்தில் பிரயோகிக்க அவர்களால் முடியவில்லை. நிதித் தட்டுப்பாடும் அவர்கள் மத்தியில் நிலவுவது போலத் தெரிகின்றது. நேரடிப் பிரச்சாரம் மிகக் குறைவு. ஈ.பி.டி.பியின் வாக்குகள் இந்தத் தடவை தமிழ்த் தேசிய மக்கள் முன்னணியின் பக்கம் சரியத் தொடங்கியிருக்கின்றது. அடிமட்ட மக்கள் மத்தியில் அவர்கள் பிரச்சாரத்தை அதிகரித்தமை தான் இதற்குக் காரணம்.

பொதுக் கூட்டங்களைப் பொறுத்த வரை கூட்டமைப்பே பெரிய மேடையுடன் கூடிய கூட்டங்களை ஒழுங்கு செய்திருந்தது. மருதனார்மடக் கூட்டத்தில் ஓரளவு சனக் கூட்டம் இருந்தாலும் ஏனைய கூட்டங்களில் சிறிதளவைக் கூட காண முடியவில்லை. கொக்குவில்லில் இடம்பெற்ற கூட்டம் இரவு 7.30 மணியாகியும் ஆரம்பிக்காமல் இருந்தது. பின்னர் சொற்ப தொகையுடன்தான் நடந்தேறியது.

சுமந்திரனின் வடமராட்சிக் கூட்டமும் தோல்விதான். மேடைதான் பெரிதாக இருந்ததே தவிர மக்கள் பெரியளவிற்கு வரவில்லை. சம்பந்தன், மாவை என்போர் சமூகமளித்தும் கூட மக்கள் வரவில்லை. இந்தக் கூட்டத்தை கூட்டமைப்பின் வேட்பாளர்கள் பலர்பகிஸ்கரித்திருந்தனர். சுமந்திரனுடன் தங்களை அடையாளப்படுத்தினால் தமக்கு விழுகின்ற வாக்குகளும் விழாமல் போகும் என்ற அச்சம்தான் இதற்குக் காரணம். சனக் கூட்டம் திரளாத கோபத்தில்



சம்பந்தன் 2016 இல் தமிழ் அரசியலை முடித்து வைக்கப் போவதாகக் கூறியுள்ளார். அதுவும் யதார்த்தம்தான். ஏனெனில் அதை நோக்கித்தான் தமிழ் அரசியலை அவர் நகர்த்தி வருகின்றார். முதலில் புலி நீக்க அரசியல் பின்னர் தமிழ்த் தேசிய நீக்க அரசியல் என வளர்ந்து தற்போது சரணாகதி அரசியலை மேற்கொண்டு வருகின்றார். சரணாகதி அரசியல் முற்றுப் பெறும்போது தமிழ் அரசியலும் முடிந்துவிடும்தானே.



தமிழ்த் அரசியலை முடிக்க விரும்பும் சம்பந்தன்

கூட்டமைப்பின் பெண் வேட்பாளர் மதினியையும் சுமந்திரன் பேசவிடவில்லை. சாவகச்சேரி கூட்டத்திலும் பெரிய சனத்தொகையைக் காணமுடியவில்லை.

தமிழ்த் தேசிய மக்கள் முன்னணி சிறு சிறு கூட்டங்களைத்தான் நடத்தி வருகின்றது. வடமராட்சி, தென்மராட்சி, வட்டுக்கோட்டை, சுழிபுரம், கிளிநொச்சி, கோண்டாவில் பகுதிகளில் இவ்வாறான கூட்டங்களை நடத்தியுள்ளனர். மக்கள் கேட்கின்ற கேள்விகளுக்கும் விரிவாக பதில்களைக் கூறுகின்றனர். புலம்பெயர் மக்களும் தமிழ்த் தேசிய மக்கள் முன்னணிக்கு ஆதரவாக செயற்படுகின்றனர். தாயகத்தில் உள்ள உறவுகளுடன் தொலைபேசியில் தொடர்பு கொண்டு தமிழ்த் தேசிய மக்கள் முன்னணியை ஆதரிக்குமாறு கோருகின்றனர். மாற்றத்தின் குரல் என்னும் அமைப்பை உருவாக்கி புலம்பெயர் நாடுகளில் தமிழ்த் தேசிய மக்கள் முன்னணிக்கு ஆதரவான பொதுக் கூட்டங்களையும் நடத்தி வருகின்றனர்.


கூட்டமைப்புக்கு யாழ்.மாவட்டத்

தில் மூன்று ஆசனங்களுக்கு மேல்கிடைப்பது கடினம். சித்தார்த்தன், சுரேஷ், சிறீதரன் ஆகியோரே தெரிவாக வாய்ப்புகள் உண்டு. சுமந்திரன், மாவை போன்றோர் தெரிவு செய்யப்படுவதற்கு சந்தர்ப்பங்கள் குறைவு. தமிழ்த் தேசிய மக்கள் முன்னணிக்கு இரண்டு ஆசனங்கள் கட்டாயம் கிடைக்கும். அது விருப்ப வாக்குகளை முதன்மைப்படுத்தவில்லை. கட்சிக் கான வாக்குகளையே முதன்மைப்படுத்துகின்றது.

கூட்டமைப்பின் கூட்டங்களில் புலி ஆதரவுக் கோஷங்களை முக்கிய பிரமுகர்கள் எழுப்புவதில்லை. சம்பந்தன் வாயே திறப்பதில்லை. சிறீதரன் மட்டும் வழக்கம் போல தனது குரு தேசியத் தலைவர் பிரபாகரன் என்கின்றார். உள்ளூராட்சி சபை உறுப்பினர்கள் மட்டும் வலிந்து புலி ஆதரவுக் கோஷங்களை எழுப்புகின்றனர். சுமந்திரன், சிறீகாந்தா, சிவஞானம் போன்றோர் தமிழ்த் தேசிய மக்கள் முன்னணியைத் தாக்குவதற்கு அதிக நேரம் ஒதுக்குகின்றனர்.

சிறீதரன், சுரேஷ் போன்றவர்கள் எதிர்காலத்தில் தமிழ்த் தேசிய மக்கள் முன்னணியுடன் நெருக்கம் கொள்ள வேண்டி வரலாம் என்பதனாலும், புலம்பெயர் சக்திகளின் எதிர்ப்புகளைச் சம்பாதிக்கக் கூடாது என்பதனாலும் தமிழ்த் தேசிய மக்கள் முன்னணியை எதிர்த்து ஒரு வார்த்தை கூடப் பேசுவதில்லை.

சம்பந்தன் 2016 இல் தமிழ் அரசியலை முடித்து வைக்கப் போவதாகக் கூறியுள்ளார். அதுவும் யதார்த்தம்தான். ஏனெனில் அதை நோக்கித்தான் தமிழ் அரசியலை அவர் நகர்த்தி வருகின்றார். முதலில் புலி நீக்க அரசியல் பின்னர் தமிழ்த் தேசிய நீக்க அரசியல் என வளர்ந்து தற்போது சரணாகதி அரசியலை மேற்கொண்டு வருகின்றார். சரணாகதி அரசியல் முற்றுப் பெறும்போது தமிழ் அரசியலும் முடிந்துவிடும்தானே. அதன் பிறகு தமிழ்க் கட்சிகள் தேவையில்லை. இந்திய- மேற்குலகக் கூட்டு ஆயுதப் போராட்டத்தை அழித்தது, தமிழ் அரசியலை அழிக்கும் பொறுப்பை சம்பந்தனிடம் கொந்தர்த்து கொடுத்துவிட்டது. சம்பந்தன் அதனை கச்சிதமாக செய்து வருகின்றார்.



நம்தேசம்

தொடர்புகளுக்கான முகவரி: இல.43,3ம் குறுக்குத்தெரு, யாழ்ப்பாணம்.
 இணைப்பு : ithunamthesam@gmail.com தொ.எ.கி: 021 222 3739
 இணையம் : www.ithunamthesam.com

கூட்டமைப்பின் துரோக பயணத்தை தொடர்ந்தும் அனுமதிப்பதா?

மரபுரீதியானதமிழ் மிதவாதிகளின் அரசியல் பயணம் ஒருபோதும் பிரக்ஞைபூர்வமானதாக இருந்திருக்கவில்லை. தமிழரசுக் கட்சியின் பிரக்ஞைபூர்வமான பயணம்கூட 1961 ஆம் ஆண்டு சத்தியாக்கிரகப் போராட்டத்திற்குப்பின்னர் இருக்கவில்லை.

இந்தநிலையில் பிரக்ஞைபூர்வமான பயணத்தை தொடர்ந்தவர்கள் விடுதலை இயக்கத்தைச் சேர்ந்தவர்கள்தான். அதுவும் ஏனைய விடுதலை இயக்கங்கள் இடைநடுவில் திசைமாற விடுதலைப் புலிகள் மட்டுமே அதனைத் தொடர்ந்தனர். முள்ளிவாய்க்கால் அழிவுடன் அதுவும் முடிவுக்குவந்தது.

மிதவாதிகளின் பயணமும் தேசியவாதிகளின் பயணமும் ஒன்றாக இருக்கவேண்டும் என்பதற்காகத்தான் விடுதலைப் புலிகள் தமிழ்த் தேசியக் கூட்டமைப்பைப் புனரமைப்புச் செய்தனர். பிரக்ஞைபூர்வ சக்திகளையும் அதனுடன் இணைத்தனர்.

மிதவாதிகளுக்கு அதிகவிருப்பம் இல்லாவிட்டாலும் கூட தேசியவாதத்துடன் பயணத்தைச் செய்யவேண்டிய நிர்ப்பந்தம் ஏற்பட்டது. ஆனாலும் அங்கும் கூட பிரக்ஞைபூர்வ சக்திகளுக்கும் மிதவாதிகளுக்கு மிடையிலான வேறுபாடு தெளிவாகத் தெரிந்தது. முள்ளிவாய்க்கால் அழிவிற்கு ஒருவகையில் இந்த மிதவாதிகளும் காரணமாக இருந்தனர். இவர்கள் இந்தியா மேற்குலக சக்திகளின் எடுபிடிகளாக மாறியிருக்கா விட்டால் முள்ளிவாய்க்கால் அழிவு நடந்திருக்காது.

முள்ளிவாய்க்கால் அழிவிற்குப்பின்னர் தமிழ் அரசியலின் ஆதிக்கம் எடுபிடிகளின் கைகளுக்குச் சென்றது. இவர்கள் தமிழ் அரசியலின் போக்கைத் திசைமாற்றம் செய்தனர். இந்திய எஜமானின் கட்டளைக்கிணங்க அவர்கள் முதற்கட்டமாக தமிழ்த் தேசியக் கூட்டமைப்பில் புலிநீக்கம் செய்தனர். இதன் அடிப்படையில்தான் செல்வராசா கஜேந்திரனும் பத்மினி சிதம்பரநாதனும் கூட்டமைப்பிலிருந்து வெளியேற்றப்பட்டனர். இவர்களது எடுபிடி அரசியலுடன் ஒத்துப்போக முடியாததினால் கஜேந்திரகுமாரும் வெளியேறினார். பின்னர் வெளியேறியவர்களும் வெளியேற்றப்பட்டவர்களும் இணைந்து தமிழ் அரசியலின் தொடர்ச்சியைப் பேணுவதற்காக தமிழ்த் தேசியமக்கள் முன்னணியை உருவாக்கினர் என்பது வரலாறு.

கூட்டமைப்பினர் இரண்டாம் கட்டத்தில் தமிழ் அரசியலில் தமிழ்த் தேசியநீக்கத்தைச் செய்தனர். 13 ஆவது திருத்தத்தை அரசியல் தீர்வாக ஏற்றுக் கொண்டமை, வட-கிழக்கு பிரிக்கப்பட்ட மாகாண சபைத் தேர்தல்களில் போட்டியிட்டமை, ரணிலுடன் இணைந்து சிங்களக் கொடியை உயர்த்தியமை, சுதந்திர தினத்தில் கலந்துகொண்டமை எல்லாம் தமிழ்த் தேசிய நீக்கத்திற்கான செயற்பாடுகள்தான்.

மூன்றாவது கட்டத்தில் இணக்க அரசியல் என்ற பெயரில் சரணாகதி அரசியலைத் தொடர்ந்தனர். எந்தவித நிபந்தனையுமில்லாமல் ஜனாதிபதித் தேர்தலில் மைத்திரிபால சிறிசேனாவை ஆதரித்தமை, மைத்திரி அரசின் பங்களியாகி தேசிய நிறைவேற்றுச் சபையில் அங்கம் வகித்தமை அனைத்தும் சரணாகதி அரசியலை நோக்கி மேற்கொள்ளப்பட்டவையாகும்.

கூட்டமைப்பு புலி நீக்கம், தமிழ்த் தேசியநீக்கம், சரணாகதி என்பவற்றினூடாகத் தமிழ்த் தேசியப் போக்கினை செங்குத்தாக கீழிறங்கி வருகின்றது.

இந்தப் பாராளுமன்றத் தேர்தல் இந்தவிடயத்தைப் பொறுத்துத் தான் முக்கியமான தேர்தல். செங்குத்தாக கீழிறங்குவதா? அல்லது தடுத்து நிறுத்துவதா?

தமிழ் மக்கள் இதனைக் கவனிக்கத் தவறுவார்களாயின் அழிவைத் தவிர வேறு எதுவும் கிடைக்கப் போவதில்லை.

அரசியலில் மக்கள் செயலாக்கமுள்ள பங்காளர்களாக வேண்டும்

பத்மினி சிதம்பரநாதன்

தமிழ்தேசம் சுயநிர்ணய உரிமைக்கு உருத்தானது. விவேகமும் சலுகைகளுக்கு விலை போகாத தளராத உறுதியும் கொண்ட ஒரு அணுகுமுறையினால் தமிழ்த் தேசத்தின் சுயநிர்ணய உரிமையை நாம் வென்றெடுக்கலாம் என்பதே தமிழ்த் தேசிய மக்கள் முன்னணியின் நம்பிக்கை.

தமிழ் மக்களின் உயிர் விலை கொடுத்த நீண்டகால போராட்டத்தினூடே தமிழ்த் தேசியப் பிரச்சினை இன்று சர்வதேச சமூகத்தின் பேசுபொருளாக மாறியுள்ளது. இந்து சமுத்திரத்தின் முத்தென வர்ணிக்கப்படும் இலங்கைத் தீவில் மையம் கொண்டுள்ள சர்வதேச நாடுகளின் நலன்களும், அந்த நலன்களை தமதாக்கி கொள்வதற்காக வல்லரசு நாடுகள் தமிழ் மக்களில் தங்கியிருப்பதும் தமிழ் மக்களின் பேரம் பேசும் வலுவை அதிகரித்துள்ளது. இந்த இரண்டு சாதகமான புறநிலைமைகளும் எமது மேற்படி நம்பிக்கையை உறுதிப்படுத்துகின்றது.

ஆனால் தமிழ் மக்களிடையே வலம் வரும் போலி அரசியல் வாதிகளினால் தமிழ் மக்களிடையே ஒரு தோல்வி மனப்பான்மை விதைக்கப்பட்டுள்ளது. மூன்று தசாப்தத்துக்கு மேலாக போராடி எம்மால் முடியாமல் போய்விட்டது. பயனில்லாமல் போய்விட்டது. இனித்தாறதையாவது வாங்குவது தான் புத்திசாலித்தனம்" என்று தமிழ் மக்கள் மத்தியில் ஒருகதை கட்டவிழ்த்து விடப்படுகின்றது. இதை விட போலி அரசியல் வாதிகளின் ஆவேச மேடைப்பேச்சுகளை நம்பி மக்கள் வாக்களித்தார்கள். முக்கியமாக மாகாண சபைத் தேர்தலில் பெரும் நம்பிக்கையோடு வாக்களித்தார்கள். ஆனால் மாகாண சபைமூலம் எந்தவித பயனும் கிடைக்கவில்லை. ஜனாதிபதித் தேர்தலில் பெருமளவில் வாக்களித்தனர். அவர்கள் சரத்பொன்சேகாவுக்கு பொதுமன்னிப்பளித்து அவரதுபட்டம் பதவிகளை எல்லாம் திருப்பி கொடுத்தார்கள். ஆனால் சிறைகளில் வாடும் தமிழ் இளைஞர்கள் பற்றியோ காணாமல் போன தமிழர்கள் பற்றியோ எந்தவித அக்கறையும் காட்டவில்லை.

இவற்றால் அரசியலில் பயனில்லை என்று மக்கள் நம்பிக்கை இழந்தார்கள். போலி அரசியல்வாதிகளின் ஏமாற்றுக்களினால் மக்கள் அரசியலில் வெறுப்புற்றார்கள். இதனால் மக்கள் அரசியலில் நம்பிக்கையற்ற ஒரு சோர்வு மனநிலைக்கு வந்துள்ளார்கள். தமக்குள்ளே பேரம் பேசும் வலுவைப் பயன்படுத்த ஆழமாகச் சிந்தித்து முன்வராமல் ஒரு ஏனோ தானோ மனநிலையுடன் வாழ்கிறார்கள். இது ஒரு ஆபத்தான நிலையாகும். உண்மையில் இத்தகைய ஒருமனநிலைக்கு மக்களை கொண்டுவந்து மக்களை செயல் முனைப்பற்றவர்களாக்குவதே பதவிமோகம் பிடித்தபோலி அரசியல்வாதிகளின் திட்டமாகும். மக்கள் தமது உரிமைகளுக்காக



காக குரல் எழுப்பாமல் செயல்முனைப்பற்று இருப்பதுதான் இலங்கையில் தமது நலன்களை இலகுவாக அடைய முயலும் சர்வதேச சக்திகளுக்கு விருப்பமானதாக அமையும். இதனாலேயே இந்தபோலி அரசியல்வாதிகள் சர்வதேச சக்திகளின் விருப்பங்களை நிறைவேற்றும் முகவர்களாக செயற்படுகிறார்கள் என்கிறோம். தமிழ் மக்கள் இந்த சூழ்ச்சியை இனம் கண்டு விழிப்படையவேண்டும். விழிப்பே விடுதலையின் முதற்படி.

தமிழ்த் தேசிய மக்கள் முன்னணி ஒருமாற்று அரசியலை அதாவது மக்கள் அரசியலை முன்வைக்கிறது. எமது கட்சி மக்களின் முன்னணி சக்தியாக தொழிற்படும். மக்களோடு தொடர்ச்சியாக ஊடாடி அவர்களை படிப்படியான முன்னேற்றத்திற்கு வழிப்படுத்தும். ஈழநிலில் தமிழ் மக்கள் ஒருபெரும் பிளம்பாக எழுச்சியடையவார்கள். எழுச்சியுற்ற தமிழர்கள் தமது சுயநிர்ணய உரிமைக் கோரிக்கையை வென்றெடுக்கும் மாபெரும் சக்தியாக திகழ்வார்கள். இதுவே எமது உபாயம்.

இலங்கையில் சிங்கள இனம் ஒரு தேசிய இனம் ஒரு தேசம் அதேபோல் தமிழ் மக்களும் ஒரு தேசிய இனம் ஒரு தேசம் இந்த அடிப்படையில் இரு இனங்களுக்கு மிடையே பேச்சுவார்த்தை நடந்து ஒரு தீர்வுகாணவேண்டும். அதையே நாம் இரு தேசம் ஒருநாடு என்று அழைக்கிறோம் நாம் எவருக்கும் எதிரிகள் அல்லர். ஏனைய இனங்களின் உரிமைகளை மதித்துக் கொண்டு ஏனைய நாடுகளின் நலன்களை மதித்துக்கொண்டு தமிழர்களின் நியாயமான உரிமையை விட்டுக்கொடுக்காது பேச்சுவார்த்தையில் ஈடுபடுவோம்.

எமது கோரிக்கை தர்மத்தின் பார்பட்டது. நாம் எமது நியாயத்தை நிலைநாட்டுகின்றோம். எனவே எமது வழி சாத்தியமானது. 2000 ஆம் ஆண்டில் தமிழ் மக்கள் அச்சத்தில் மூழ்கியிருந்தபோதும் மக்களை அணுகிபடிப்படியாக அணிதிரட்டி இலட்சோப இலட்சம் மக்கள் கலந்துகொண்ட பொங்குதமிழிழை நடத்தியிருந்தோம். 2002 இல் யுத்தம் நிறுத்தப்பட்டதற்கு பொங்கு தமிழும் ஒரு காரணம். அந்த அனுபவம் எம்மிடம் உண்டு. அந்த அனுபவத்தின் அடிப்படையில் ஒரு புதிய மக்கள் அரசியலைக் கட்டி வளர்போம் தமிழரின் விடிவைக் காண்போம்.

கூட்டமைப்பின் திம்புக்கோட்பாடு வெளும் தேர்தல் கோசமே

- விதூரன்

எதற்கெடுத்தாலும் சண்டியனின் கட்டுக்கட்டும் ஒருவனை கண்ணகிப் பாத்திரத்திற்கு நடிக்கவிட்டார்கள். நாடகம் பிரமாதமாக நடந்து கொண்டிருக்கிறது. சிலர் கண்ணகியை நோக்கி வருகிறார்கள். தாயே! தங்கள் கணவர் கோவலனை மன்னன் கொன்று விட்டான் என்று கூறுகின்றனர்.

இதனைக் கேட்ட கண்ணகி, தான் கட்டியிருந்த சாரியைத் தூக்கிச் சண்டியன் கட்டு கட்டிய போது அவையில் ஒரே சிரிப்பு கரகோசம்.

நாடகத் தயாரிப்பாளருக்கு தாங்க முடியாத கவலை. அவரைத் தேற்றுவதற்கு நல்ல மனிதர்கள் சிலர் முன்வந்தனர்.

நாடகம் நன்றாக இருந்தது. பாத்திரம் பொருத்தமில்லாததால்தான் குழப்பம். பொருத்தமான கதாபாத்திரங்களை பொருத்தமானவர்களுக்குக் கொடுக்க வேண்டும். எதற்கெடுத்தாலும் சண்டியன் கட்டுக் கட்டுவனைக் கண்ணகி பாத்திரத்திற்கு நடிக்கவிட்டால் அவன் என்ன செய்வான். பழக்க தோசம்... என்று ஆறுதல் கூறினார். கண்ணகி பாத்திரத்தில் நடிந்தவன் கதையாக முன்னாள் ஜனாதிபதி மகிந்த ராஜபக்ஷின் நிலைமையும் உள்ளது.

எதற்கெடுத்தாலும் கைநீட்டுவது, கதிரையைத் தூக்கி எறிவது, அளவு கடந்த கோபம் கொள்வது என்ற குண இயல்புடைய மகிந்த ராஜபக்ஷ சில தினங்களுக்கு முன்னர் தனது ஆதரவாளர் ஒருவரைத் தாக்க முற்பட்ட சம்பவம் இலங்கையின் ஆட்சியும் ஆட்சியாளர்களின் அழகும் எப்படியானது என்பதைத் துலாம்பரப்படுத்தியுள்ளது. ஒரு ஆதரவாளனோடு கூட பொறுமை கொள்ள முடியாத மகிந்த ராஜபக்ஷ ஜனாதிபதியாக இருந்த போது எப்படியெல்லாம் ஆத்திரப்பட்டிருப்பர் என்பதை நினைத்துக் கூடப் பார்க்க முடியவில்லை.

எதுவாயினும் தனது ஆதரவாளரை மகிந்தனார் தாக்க முற்பட்டமை ரணில் விக்கிரம சிங்க தரப்புக்கு நல்லதொரு பிரசாரம். அந்தப் பிரசாரம் மகிந்தனின் செல்வாக்கை சூதியாகச் சரித்தும் விடலாம் என்ற தகவலை இவ்விடத்தில் முன்வைப்பதோடு அந்த விடயத்தை முடிவுறுத்திக் கொள்ளலாம்.

இது தேர்தல் காலம். கடுமையான பிரசாரங்கள் நடக்கின்ற இவ்வேளையில் வாக்குறுதி

களும் தேர்தல் விஞ்ஞாபனங்களும் மிக உச்சமானவையாக இருக்கும். தேர்தலில் வெற்றிபெற்றுவிட்டால் இவை பற்றி கவனம் செலுத்த வேண்டிவராது என்ற நம்பிக்கையின் அடிப்படையில் மக்களின் வாக்குகளைத் தமதாக்குவதற்கான தந்திரங்கள் மட்டுமே தேர்தல் காலங்களில் முதன்மை பெற்றிருக்கும்.

எனினும் வடக்கு, கிழக்கு மாகாணத்தைப் பொறுத்தவரை தமிழ்த் தேசியக் கூட்டமைப்பு ஒரு புது வியூகத்தை முன்வைத்திருப்பதுதான் இங்கு விசித்திரமானதாக உள்ளது.

அதாவது இனப்பிரச்சினைக்கான தீர்வு திம்புப் பேச்சுவார்த்தையை மையமாகக் கொண்ட திம்பு கோட்பாட்டின் அடிப்படையில் அமைய வேண்டும் என்பதாகும்.

தேர்தலுக்கு முன்பான கடந்த 5 ஆண்டுகளில் தமிழ்த் தேசியக் கூட்டமைப்பு திம்புக் கோட்பாட்டை இனப்பிரச்சினைக்கான தீர்வாக முன்வைத்ததா என்றால் இல்லை என்பதே பதிலாகும்.

பிரிட்டிஷ் பிரதமர் கமரூன் இலங்கைக்கு வந்தபோது இந்தியப் பிரதமர் நரேந்திர மோடியின் கொழும்பு விஜயத்தின் போது சஷமா சுவராஜ் விஜயம் செய்த போதெல்லாம் திம்புக் கோட்பாடு பற்றி தமிழ்த் தேசியக் கூட்டமைப்பு வாய் திறக்கவில்லை.

பிரிட்டிஷ் பிரதமர் கமரூன் கொழும்புக்கும் யாழ்ப்பாணத்திற்கும் வந்தபோது 13 ஆவது திருத்தச் சட்ட மூலம் பற்றியே பேசப்பட்டது. பிரதமர் மோடியிடமும் இலங்கை- இந்திய ஒப்பந்தம் பற்றிப் பிரஸ் தாபிக்கப்பட்டதாகவே தகவல்.

யுத்தம் முடிந்த கையோடு மகிந்தனின் ஆட்சியில் திம்புக் கோட்பாடு பற்றி முணுமுணுக்காத தமிழ்த் தேசியக் கூட்டமைப்பு திடீரென திம்புக் கோட்பாட்டின் அடிப்படையிலேயே தீர்வு என்று கூறியதற்குள் தேர்தல் இராஜதந்திரம் உள்ளது என்று நினைக்கத் தோன்றுகிறது.

திம்புக் கோட்பாட்டின் அடிப்படையில் இனப்பிரச்சினைக்குத் தீர்வு கிடைக்குமென்றால் அது குறித்து ஆனந்தமடையாத தமிழர்கள் இருக்க முடியாது.

ஆனால் திம்புக் கோட்பாடு பற்றி நீண்டகாலமாக தமிழ்த் தேசியக் கூட்டமைப்பு உச்சரிக்கவில்லை. இலங்கை - இந்திய உடன்படிக்கை - 13 ஆவது திருத்தச் சட்டமூலம் இவற்றுக்கப்பால்... என்பது பற்றியே பேசப்பட்டது.

ஆக, தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் மட்டுமே திம்புக் கோட்பாட்டிற்கு அமைவாக நிகரான தீர்வை அன்று முதல் இன்றுவரை முன்வைத்து வருகிறார். தாயகம், தேசியம், சுயநிர்ணயம் என்பது திம்புக் கோட்பாட்டின் அடிப்படை.

13ஆவது திருத்தச் சட்டமூலம் இனப்பிரச்சினையின் ஆரம்பப்புள்ளி கூட இல்லை யென்பது கஜேந்திரகுமார் பொன்னம்

பலத்தின் நிறுதிட்டமான முடிவு.

நிலைமை இதுவாக இருக்க திடீரென தமிழ்த் தேசியக் கூட்டமைப்பு திம்புக் கோட்பாட்டின் அடிப்படையிலேயே இனப்பிரச்சினைக்குத் தீர்வு காணப்பட வேண்டுமெனக் கூறுவது தமிழ் மக்களின் வாக்குகளைத் தமதாக்குவதற்கான தந்திரமா, என்று எண்ணத் தோன்றுகின்றது.

அதாவது கஜேந்திரகுமார் பொன்னம்பலம் வலியுறுத்தும் தாயகம், தேசியம், சுயநிர்ணயம் என்பதையே நாமும் வலியுறுத்துகிறோம் என்பதாகக் காட்டிக் கொள்ளும் பொருட்டு திம்புக் கோட்பாட்டை தமிழ்த் தேசியக் கூட்டமைப்பு கையிலெடுக்குமாயின் அது மிகப் பெரிய பாவச் செயலாகும்.

நாம் இங்கு கூறுவதெல்லாம் திம்புக் கோட்பாடு பற்றி தமிழ்த் தேசியக் கூட்டமைப்பு எதுவும் கதைக்கக் கூடாதென்பதல்ல.

மாறாக இனப்பிரச்சினை தீர்வு பற்றி நீங்கள் கதைக்கக் கிடைத்த சந்தர்ப்பங்களின்போது திம்புக் கோட்பாட்டின் அடிப்படையிலேயே தீர்வு அமைய வேண்டுமெனக் கூறியிருந்தீர்களா? அப்படியானால் பிரிட்டிஷ் பிரதமர் கமரூன், இந்திய மத்திய அரசின் எதிர்க்கட்சித் தலைவராக அப்போதிருந்த சஷமா சுவராஜ், இந்தியப் பிரதமர் மோடி, அமெரிக்க இராஜதந்திரிகள், ஐ.நா. பிரதிநிதிகள் ஆகியோரிடம் திம்புக் கோட்பாடு பற்றி வலியுறுத்தியிருந்தீர்களா? அவ்வாறு வலியுறுத்தியிருந்தால் அதை வலியுறுத்தியவர் யார்?

சந்தர்ப்பம் கிடைத்தபோதெல்லாம் திம்புக் கோட்பாடு பற்றிக் கதைக்காமல் வெறும் 13 பற்றிக் கதைத்துவிட்டு இப்போது பாராளுமன்றப் பொதுத் தேர்தல் பிரசாரத்திற்காக திம்புக் கோட்பாட்டைக் கையில் எடுப்பது எந்த வகையிலும் நியாயமாகாது.

அதேநேரம் வடக்கில் முதலமைச்சர் சி.வி.விக்கேனஸ்வரன் அவர்கள் வெளிநாட்டிற்குச் சென்றபோது வெளிநாட்டு தமிழ் ஊடகவியலாளர்கள் மத்தியில் கருத்துத் தெரிவிக்கும் போது திம்புக் கோட்பாட்டின் அடிப்படையிலேயே இனப்பிரச்சினைக்குத் தீர்வு என்று கூறியிருந்தார். முதலமைச்சரின் இந்தக் கருத்து எதற்கானது என்பதைப் புரிந்து கொள்ள முடியவில்லை.



செல்லையா இராசையா முதன்மை வேட்பாளர்

இவர் 39 வருடங்கள் நீர்பாசனத் திணைக்களத்தில் தொழில்நுட்ப உத்தியோகத்தராக பணியாற்றினார். காரைதீவு பிரதேச சபையின் தவிசாளராக பணியாற்றியவர். அரசு தொழில்சங்க சம்மேளனத்தில் முழுநேர தொழிற்சங்கவாதியாக 5 வருடங்கள் கடமையாற்றினார். அம்பாறை மாணவர்களின் கல்வியினை மேம்படுத்துவதற்காக புஷ்பா பொருளாதார கல்வி சமூக மேம்பாட்டு அமைப்பின் நிறைவேற்றுப் பணிப்பாள ராகச் செயற்பட்டு வருகின்றார். தமிழ்த் தேசிய மக்கள் முன்னணியின் அம்பாறை மாவட்ட அமைப்பாளராகக் கடமையாற்றி வரும் இவர் தமிழ்த் தேசிய மக்கள் முன்னணியின் சார்பாக அகில இலங்கை தமிழ்க் காங்கிரஸ் சைக்கிள் சின்னத்தில் அம்பாறை மாவட்ட முதன்மை வேட்பாளராக இலக்கம் 2 இல் போட்டியிடுகின்றார்.

கணபதிப்பிள்ளை யோகராஜா



இவர் தனது கல்வியை கல்முனை கார்மேல் பத்திமாக் கல்லூரியில் கற்றார். தனது சமூகப் பணியினை பெரிய நீலாவனை விழிநீர் கழகத்தில் செயலாளராக இருந்து ஆற்றுகின்றார். சமூக ரீதியான இவரது அக்கறையும் ஆர்வமும் அரசியல் நோக்கி திரும்பியது. அதன் அடிப்படையில் தமிழ்த் தேசிய மக்கள் முன்னணி சார்பாக அகில இலங்கைத் தமிழ்க் காங்கிரஸ் கட்சியின் சைக்கிள் சின்னத்தில் விருப்பிலக்கம் 3 இல் போட்டியிடுகின்றார்.


நடராசா சுதர்சன்

இவர் தனது ஆரம்பக் கல்வியை கல்முனை விஷ்ணு வித்தியாலயத்தில் கற்றார். பின்னர் சாதாரண மற்றும் உயர்தர வகுப்புக்களை காரைதீவு விபுலானந்தாக் கல்லூரியில் கற்றார். அதன் பின்னர் தொழில் கல்வியாக என்.சி.ரி. கல்வியினை தொழில்நுட்பக் கல்லூரியில் கற்று தற்போது தொழில்நுட்ப உத்தியோகத்தராகக் கடமையாற்றுகின்றார். காரைதீவு சமூக மாணவர்களின் கல்வியை மேம்படுத்தும் பொருட்டு உருவாக்கப்பட்ட Speed Association இன் தலைவராகச் செயற்படுகின்றார். தற்போது தமிழ்த் தேசிய மக்கள் முன்னணி சார்பாக இல 5 இல் சைக்கிள் சின்னத்தில் போட்டியிடுகின்றார்.



வடிவேல் யகநாயகம்

இவர் தனது ஆரம்பக் கல்வியை நாவல்தன்வெளி அன்னமலை மகா வித்தியாலயத்தில் கற்றார். பின்னர் 7 ஆம் ஆண்டு தொடக்கம் சாதாரண தரம் வரை கல்முனை வெஸ்லி கல்லூரியில் கற்றார். பின் ஸ்ரீபத்திரகாளி ஆலயத்தலைவராக கடமையாற்றினார். தற்பொழுது அன்னமலை ஸ்ரீசித்திவிநாயகர் கோயில் உபதலைவராகச் செயற்படுகின்றார். பல்வேறு வழிகளில் மக்களுக்கான அரசியல் பணிகளை ஆற்றினார். தற்போது தமிழ்த் தேசிய மக்கள் முன்னணி சார்பாக அகில இலங்கைத் தமிழ்க் காங்கிரஸ் கட்சியின் சைக்கிள் சின்னத்தில் இலக்கம் 9 இல் போட்டியிடுகின்றார்.



விறைன் அவண்கோன்

இவர் தனது ஆரம்பக் கல்வியை ரோமன் கத்தோலிக்கப் பாடசாலையில் கற்றார். பின்னர் தனது உயர் கல்வியினை ஸ்ரீ இராம கிருஷ்ணர் மகா வித்தியாலயத்தில் கற்றார். இவர் அக்கரைப்பற்று வை.எம். சீ.ஏ இயக்குநராகச் செயற்பட்டார். பின்னர் புனித வின்சன்சபை தலைவராகவும் செயற்பட்டார். இவர் ஒரு ஒப்பந்தகாரராகப் பணியாற்றுகின்றார். தற்போது அம்பாறை மாவட்டத்தில் தமிழ்த் தேசிய மக்கள் முன்னணி சார்பாக அகில இலங்கைத் தமிழ்க் காங்கிரஸ் கட்சியின் சைக்கிள் சின்னத்தில் இலக்கம் 6 இல் போட்டியிடுகின்றார்.



சிவகுரு சிவரஞ்சினி

இவர்தனது ஆரம்பக் கல்வியை திருக்கோவில் அரசினர்தமிழ்க் கல்வன் பாடசாலையில் கற்றார். பின்னர் மெதரன் மிஷன் தமிழ்க் கல்வன் பாடசாலையில் கற்றார். 1995 ஆம் ஆண்டு அம்பாறை சமூகநல்வாழ்வு அமைப்பின் அதாவது சுவாட் அமைப்பின் குழுத் தலைவியாக செயற்பட்டார். அவ்வேளை பாடசாலையிலிருந்து இடைவிலகிய மாணவர்களை ஒருங்கிணைத்து அடிப்படைக்கல்வியை வழங்கினார். 17 வருடங்களாக சிறுவர்பாடசாலை ஆசிரியராகக் கடமையாற்றி வருகின்றார். தற்போது திருக்கோவில் சிறுவர்பாடசாலைகளில் பிரதி இணைப்பாளராகக் கடமையாற்றி வருகின்றார். இவர் தமிழ்த் தேசிய மக்கள் முன்னணி சார்பாக அகில இலங்கைத் தமிழ்க் காங்கிரஸ் கட்சியின் சைக்கிள் சின்னத்தில் இலக்கம் 10 இல் போட்டியிடுகின்றார்.



சைக்கிள் சின்னத்தில் போட்டியிடும் (அ.இ.த.காங்கிரஸ்) தமிழ்த் தேசிய மக்கள் முன்னணியின் அம்பாறை மாவட்ட வேட்பாளர்கள்

கில்பட் பாஸ்கரன்

இவர் ஆரம்பக் கல்வியை கோளாவில் விநாயகபுர மகா வித்தியாலயத்தில் கற்றார். பின்னர் உயர் கல்வியினை காரைதீவு விபுலானந்தா மத்திய கல்லூரியிலும், அக்கரைப்பற்று இராமகிருஷ்ணன் மிஷன் மகா வித்தியாலயத்திலும் விஞ்ஞானப்பிரிவில் கற்றார். கோளாவில் அன்னை இந்திரா இளைஞர் கழகத்தில் செயலாளராக செயற்படுகின்றார். அதேவேளை அக்கரைப்பற்று பாதிக்கப்பட்ட மக்களுக்கான அபிவிருத்தி நிறுவனத்தின் உபதலைவராகச் செயற்படுகின்றார். மேலும் சர்வோதய இயக்கத்தின் நிர்வாக உறுப்பினராகவும் செயற்படும் இவர் ஒரு ஆசிரியராவார். மக்களுடனான இவரது தொடர்பு மக்களுக்காக மேலும் பணியாற்ற வேண்டும் என்ற எண்ணம் மேலோங்கி தமிழ்த் தேசிய மக்கள் முன்னணியுடன் தனது அரசியல் பணிகளை மேற்கொண்ட வேளை அம் மக்கள் முன்னணியின் சார்பில் அகில இலங்கைத் தமிழ்க் காங்கிரஸ் கட்சியில் சைக்கிள் சின்னத்தில் நடைபெறவுள்ள பொதுத் தேர்தலில் இலக்கம் 4 இல் போட்டியிடுகின்றார்.



முருகேசு வரதராசா

இவர் ஒரு பட்டதாரி. தரம் 1 தொடக்கம் 3 வரை துறைநீலாவனை மகா வித்தியாலயத்தில் கல்வி கற்றார். பின்னர் 4 - 5 வரை திருக்கோயில் தங்கவேலாயுதபுரம் அ.த.க.பாடசாலையில் கல்வி கற்றார். பின்னர் ஆண்டு 6 தொடக்கம் சாதாரண தரம் வரை துறைநீலாவனை மகா வித்தியாலயத்தில் கல்வி கற்றார். பின்பு தனது உயர் கல்வியை கார்மேல்கம் பாத்திமா கல்லூரியில் கலைப்பிரிவில் கற்று கிழக்குப் பல்கலைக்கழகம் தேர்வாளார். அங்கு மெய்யியல் (விசேடம்) கற்கை நெறியினை பூர்த்தி செய்து இராமகிருஷ்ணர் கல்லூரியில் நூலக அதிகாரியாகக் கடமையாற்றினார். பின்னர் அக்கல்லூரியில் முகாமைத்துவ உதவியாளராகப் பணியாற்றினார். 2010 ஆம் ஆண்டு திருக்கோயில் வலயத்தில் முகாமைத்துவ உதவியாளராகக் கடமையாற்றினார். அத்துடன் திருக்கோயில் கோட்டக் கல்வி அலுவலகத்திலும் இவரது முகாமைத்துவப் பணிகள் இடம்பெற்றன. 2013 ஆம் ஆண்டில் இருந்து இன்றுவரை திருக்கோயில் பிரதேச சபை அபிவிருத்தி உத்தியோகத்தராகக் கடமையாற்றி வருகின்றார். இவரது அரசியல் பிரவேசம் புதிதாக இருந்த போதிலும் காலத்தின் தேவை கருதி தன்னை அரசியல் பணியில் இணைத்ததாகக் கூறுகின்றார். தற்போது அம்பாறை மாவட்டத்தில் தமிழ்த் தேசிய மக்கள் முன்னணி சார்பாக அகில இலங்கைத் தமிழ்க் காங்கிரஸ் கட்சியின் சைக்கிள் சின்னத்தில் இலக்கம் 8 இல் போட்டியிடுகின்றார்.



தமிழ் மக்கள் தமிழ்த் தேசியத்தின் பின்னர் தவிர தமிழ்த் தேசியக் கூட்டமைப்பின் பின்னர்

தமிழ்த் தேசிய மக்கள் முன்னணியின் வேட்பாளர் சின்னமணி கோகுலவாணி

அரசியல் நீங்கள் புதுமுகம் என்ற வகையில் உங்களைப் பற்றி? பிறப்பு, கல்வி, போராட்ட வாழ்க்கை, சமூக சேவை?

நான் கிளிநொச்சி மாவட்டத்தின் மருத நகர் என்ற கிராமத்தில் பிறந்தேன். எனது தந்தையார் ஒரு சாரதி அத்துடன் விவசாயி. தாயார் வீட்டுப் பணியில் ஈடுபட்டிருப்பவர். எனது சகோதரி கட்டன் துளசி ராம் (மாவீரர்) எனது தம்பியும் இறுதியுத்தத்தில் மாவீரரானார். தரம் 1 தொடக்கம் 10 வரை கிளி/புனித திரேசா பெண்கள் கல்லூரியில் கற்று வந்தேன்.

போர்ச் சூழல் காரணமாக அதற்குப் பின்னர் கல்வியினைத் தொடர்க்கூடிய வாய்ப்பு எனக்குக் இருக்கவில்லை. இராணுவ நகர்வுகள், விமானக் குண்டு வீச்சுக்கள் ஷெல் தாக்குதல்களால் எமது இயல்பு வாழ்க்கை பாதிப்படைய இவற்றிற்கெதிராக ஆயுதப் போராட்டத்தை முன்னெடுத்து வந்த விடுதலைப் புலிகள் அமைப்பில் என்னை இணைத்துக் கொண்டேன். ஆரம்பப் பயிற்சிகளின் பின்னர் நான் விடுதலைப் புலிகளினால் இயக்கப்பட்டுக் கொண்டிருந்த கற்றல் கூடத்திற்கு அனுப்பப்பட்டேன். அங்கே என்னுடன் சேர்த்து பல ஆண்டுகள் போராடிகளிற்கு ஆங்கில மொழி கற்பிக்கப்பட்டது. காலப் போக்கில் நாங்கள் க.பொ.த சாதாரண தரப் பரீட்சை எழுதுவதற்கு அனுமதிக்கப்பட்டோம். பெறுபேறுகளின் அடிப்படையில் நான் தொடர்ந்து உயர் தரப் பரீட்சை எழுதுவதற்குப் அனுமதிக்கப்பட்டேன். தொடர்ந்து கணனிக் கற்கை நெறியினை வன்னி தொழில் நுட்பக் கல்லூரியில் நான் கற்றுக் கொண்டேன்.

தொடர்ந்து 2005ம் ஆண்டின் பிற்பகுதியில் எனது குடும்ப நிலவரம் கருதி நான் அமைப்பிலிருந்து விலகிக் கொண்டேன். ஆங்கில மொழியிலும் கணினியிலும் தேர்ச்சி இருந்தமையால் அமைப்பிலிருந்து விலகிய சில நாட்களுக்குள் சர்வதேச அரசு சார்பற்ற நிறுவனமொன்றில் பணி ஒன்றினைப் பெற்றுக் கொள்ளக் கூடியவாறு இருந்தது. ஆரம்பத்தில் சுனாமியில் பாதிப்பட்ட பிரதேச அபிவிருத்தி சார்ந்து நான் பணி புரிந்தேன். பின்னர் போரினால் இடம் பெயர்ந்த மக்களின் வாழ்வாதார அபிவிருத்தி மற்றும் இளையோர் திறன் விருத்தி போன்ற திட்டங்களை முன்னெடுத்து செயற்படுத்தி வந்தேன்.

இந்த நிலையில் 2008ம் ஆண்டின் பிற்பகுதியில் அரசாங்கத்தின் கண்டிப்பான உத்தரவுக்கமைய அனைத்துத் தொண்டு நிறுவனங்களும் வெளியேற்றப்பட்டன. அந்த நிலையில் நாங்கள் கிளிநொச்சி மாவட்ட அரசு அதிபரான திரு வேதநாயகன் அவர்களின் கீழ் மனிதாபிமானப் பணித்தொண்டர்களாக வன்னிப் பகுதியில் எமது பணியினை நாம் தொடர்ந்தோம்.

பாதுகாப்பு வலயமென இறுதியாக அரசால் அறிவிக்கப்பட்ட கரையோரப் பிரதேசத்தில் குடி நீரைப் பெற்றுக் கொள்வதென்பது மிகவும் கடினமாக இருந்த வேளையில் எமது நிறுவனத்தின் வாகனங்களைப் பயன்படுத்தி எமது தொண்டர்களுடன் இணைந்து குடிநீர் வழங்கும் சேவையில் ஈடுபட்டு வந்தேன்.

2009ம் ஆண்டு ஏப்ரல் மாதம் 20ம் திகதி நாங்கள் இருந்த பிரதேசம் இராணுவக் கட்டுப்பாட்டிற்குள் கொண்டு வரப்பட்டு அங்கிருந்து மக்கள் அப்புறப்படுத்தப்பட்டார்கள். ஐந்து நாட்களின் பின்னர் ஆனந்தக்குமாரசுவாமி முகாமிற்கும் ஏனைய நலன்புரி முகாம்களுக்கும் மக்கள் அனுப்பப்பட்டனர்.

போர் முடிவுக்குக் கொண்டுவரப்பட்ட 10 ம் நாளில் எமது முகாமில் இருந்த பல முன்னாள் போராளிகள், இராணுவத்தினரால் கைது செய்யப்பட்டனர். நானும் அவர்களுள் ஒருத்தி. பெண் போராளிகள் பம்பைமடுதடுப்பு முகாமிற்குக் கொண்டு செல்லப்பட்டோம். அங்கே சுமார் 2000ற்கும் அதிகமான பெண் போராளிகள் இருந்தனர். கட்டம் கட்டமாக அவர்கள் விடுவிக்கப்பட்டுவந்த நிலையில் ஒன்றரை வருடங்களிற்குப் பின்னர் 2010.10.15 அன்று நான் அங்கிருந்து விடுதலை செய்யப்பட்டேன்.

2009களுக்கு முன்னர் போராளி

நேர்கண்டவர் : சி.அ.யோதிலிங்கம்

களிற்கு எத்தகைய கௌரவம் சமூகத்தால் வழங்கப்பட்டதோ அதற்கு நேர்மாறான நிலை 2010களின் பின்னர் ஏற்பட்டது. ஒரு சில போராளிகளைத் தவிர பெரும்பாலானவர்களிற்கு தமது வாழ்வாதாரத்தைக் கொண்டு செல்வதில் மிகுந்த இடர்கள் ஏற்பட்டன. ஏற்பட்டு வருகின்றன. அதிலும் தமது அங்கங்களை இழந்த போராளிகளின் நிலைமை மிகவும் மோசமானது.

தற்போதைய தமிழ் அரசியல் சூழலை எப்படிப் பார்க்கிறீர்கள்?

2009களின் முன்னர் எமது மக்கள் முன்னுரிமைப் படுத்தியது போராட்ட அரசியலைத் தான் என்பது தெளிவான ஒரு விடயம். போராட்டம் பின்னடைவிற்குச் சென்றதன் பின்னர் போர்க்களத்தினுள் னேயே வாழ்ந்த எமது மக்களின் மனநிலை நீண்ட காலமாக ஒரு ஸ்திரீத் தன்மையில் இருக்கவில்லை. இறுதிக் கட்டப் போரில் அவர்களின் கண் முன்னால் நடந்த கோரங்கள் இறுதி வரை அவர்களது மனதை விட்டு அகலப் போவதில்லை என்பது நிச்சயமான ஒன்று.

மக்கள் முகாம்களில் அடைக்கப்பட்ட ஏறக்குறைய 7 மாதங்களின் பின்னர்

2010இல் ஜனாதிபதித் தேர்தல் வந்தது அதனைத் தொடர்ந்து 2010 ஏப்ரல் மாதத்தில் பொதுத் தேர்தல் இடம்பெற்றது. உயிரிழப்புகளையும் சொத்திழப்புகளையும் ஒருங்கே சந்தித்து சொந்த நாட்டில் ஏதிலிகள் மனநிலையில் இருந்த மக்கள் இவ்விரு தேர்தல்களிலும் அவ்வளவாக தமது ஆர்வத்தைச் செலுத்தவில்லை. இருப்பினும் 2010 இல் பொதுத் தேர்தலை எதிர்கொண்ட மக்கள், விடுதலைப் புலிகளால் உருவாக்கப்பட்ட தமிழ்த் தேசியக் கூட்டமைப்பிற்கு தமது வாக்குகளை அளித்து ஐவரை பாராளுமன்றம் அனுப்பி வைத்தனர்.

அதனை விட ஐக்கிய மக்கள் சுதந்திரக் கூட்டணியில் போட்டியிட்ட ஈழமக்கள் ஜனநாயகக் கட்சியில் இருந்து மூவரையும் ஐக்கிய தேசியக் கட்சியில் இருந்து ஒரு வருமாக மொத்தம் 9 பேரை பாராளுமன்றம் அனுப்பி வைத்தனர். யுத்தம் முடிவடைந்து 6 வருடங்கள் கடந்து விட்ட நிலையில் இம்மூன்று கட்சிகளும் சாதித்தது என்ன? தமிழ் மக்களுக்கான அரசியல் தீர்வினைத் தான் அவர்களால் எட்ட முடியவில்லை. அவர்களுக்கான வாழ்வியல் பிரச்சனைகளுக்காவது ஒரு தீர்வைக் காண முடிந்ததா?

புலம்பெயர்ந்த உறவுகளிடமிருந்து வரும் நிதிகளை ஒருங்கிணைத்து நிச்சயமாக குறித்த ஒரு தொகையிலான மக்களது வாழ்வாதாரப் பிரச்சனைகளிற்கு தீர்வு கண்டிருக்க முடியும். ஆனால் அவ்வாறு செய்யப்படவில்லை. மக்கள் அபிவிருத்திக் கென வழங்கப்பட்ட நிதிகள் கூட ஒவ்வொரு பாராளுமன்ற உறுப்பினர்களாலும் அவரவர்களது அரசியல் எதிர்கால நோக்கம் கருதிய செயற்பாடுகளிற்கே பயன்படுத்தப்பட்டன. 2009களிற்கு முன்னால் தமது தேவைகளிற்காக பிறரிடம் கையேந்தும் மக்கள் சமூகம் எம்மிடம் இருக்கவில்லை. ஆனால் இப்போது அவ்வாறு இல்லை. 1000 ரூபா 2000 ரூபா உதவிகளிற்காக எவ்வளவோ தொலைவில் இருந்து அரும்பாடுபட்டு வரும் மக்களைத் தான் இந்தக் கட்சிகள் உருவாக்கி வைத்திருக்கின்றன. அத்தகைய மக்களின் ஏழ்மையை, இயலாத்தன்மையினை தமது அரசியல் இலாபங்களிற்காகப் பயன்படுத்துவர்களாகத்தான் எமது தமிழ் அரசியல்வாதிகள் இருக்கின்றார்கள் என்பது வெளிப்படை.

தமது அரசாங்கத்துடன் இணைந்திருக்கும் கட்சிகள் தமது ஆதரவாளர்கள் என்று கருதப்படுவோர்க்கு மாத்திரமே அரசு வேலைகளையும் ஏனைய வரப்பிரசாதங்களையும் பெற்றுக்கொடுக்கின்றனர்.

அத்துடன் தமிழர் பிரதிநிதிகள்

போர்ச் சூழல் காரணமாக அதற்குப் பின்னர் கல்வியினைத் தொடர்க்கூடிய வாய்ப்பு எனக்குக் இருக்கவில்லை. இராணுவ நகர்வுகள், விமானக் குண்டு வீச்சுக்கள் ஷெல் தாக்குதல்களால் எமது இயல்பு வாழ்க்கை பாதிப்படைய இவற்றிற்கெதிராக ஆயுதப் போராட்டத்தை முன்னெடுத்து வந்த விடுதலைப் புலிகள் அமைப்பில் என்னை இணைத்துக் கொண்டேன்.

பின்னால்தான் நிற்கின்றனாடி பின்னால்தான் அல்ல!

காணியுடன் (சுகன்யா) ஒரு நேர்காணல்



எனக் கூறப்படும் பெரும்பாலான தற்போதைய அரசியல்வாதிகள், எவ்வாறெனினும் எமது விடுதலைப் போராட்டத்தின் நியாயத் தன்மையினை ஒரு காலகட்டத்தில் எதிர்த்தவர்கள். காலச் சுழலில் அவர்களைத் தமது பிரதிநிதிகளாக ஏற்க வேண்டிய நிர்ப்பந்தம் தமிழர்களுக்கு ஏற்பட்டு விட்டது. இந்த நிலையில் மக்களிற்கான விடுதலைப் போராட்டத்தை எதிர்த்தவர்கள் எவ்வாறு அந்த மக்களிற்கான உரிமைப் போராட்டத்திற்கு உதவ முடியும் என்பது வெளிப்படையான நெருடல்.

மொத்தத்தில் தற்போதைய தமிழ் அரசியல் சூழ்நிலையென்பது தமிழ் மக்களிற்கான நிலையான அரசியல் தீர்வினை நோக்கி மையம் கொள்ளாமல், தமது காலங்களை பாராளுமன்றக் கதிரைகளில் அமர்ந்து அந்த வரப்பிரசாதங்களையும் கௌரவங்களையும் அனுபவிப்பதற்கான காலம் நீடிப்பு அரசியலாக மாறிவிட்டது என்பதுதான் உண்மை. இது நிச்சயமாக மாற்றப்பட வேண்டிய ஒன்று.

தமிழ்த் தேசிய மக்கள் முன்னணியினர் தமிழ் மக்களது ஐக்கியத்தைக் குலைக்கின்றனர். பேரம் பேசும் ஆற்றலைச் சிதைக்கின்றனர் என்ற குற்றச் சாட்டினை தமிழ்த் தேசியக் கூட்டமைப்பினர் முன்வைக்கின்றனர். அதற்கு என்ன பதில் கூறப்போகின்றீர்கள்?

இந்தக் கூற்றில் உண்மை இல்லை. தமிழ்த் தேசியக் கூட்டமைப்பினர் மக்களிற்கான கடமைகளை சரியான முறையில் செய்திருந்தால் இந்தக் குற்றச் சாட்டினை முன்வைத்திருக்கத் தேவையில்லை. ஒரு விடயத்தை அவர்கள் புரிந்து கொள்ள வேண்டும். தமிழ் மக்கள் தமிழ் தேசியத்தின் பின்னால்தான் நிற்கின்றார்களே தவிர தமிழ் கூட்டமைப்பிற்குப் பின்னால்தான் அல்ல. அவர்கள் இதுவரை காலம் வாக்களித்து வந்தது தமிழ் தேசியத்திற்கேயன்றி தமிழ் கூட்டமைப்பிலுள்ள அரசியல் வாதிகளுக்கல்ல. இந்தக் கூற்றை தமிழ்த் தேசியக் கூட்டமைப்பில் அங்கம் வகிக்கும் கட்சி அங்கத்தவர்கள் யாருமே வெளிப்படையாக மறுக்கப்போவதில்லை.

எனவே தேசியத்தின் பெயரால் வாக்குப் பெற்று பாராளுமன்றம் சென்றவர்கள் அதனைப் பின்பற்றியிருந்தால் மக்களது ஐக்கிய சிதைக்கப்படுகிறது என்று கவலை கொள்ள வேண்டிய அவசியம் இல்லை. தமிழ்த் தேசியக் கூட்டமைப்பைப் பொறுத்தவரையில் அவர்கள் மக்களது உரிமைகள் சார்ந்து எந்தப் பேரத்தையும் பேசப் போவதில்லை வெளிப்படையாக. இனி அவர்கள் பேரம் பேசுதல் என்ற விடயத்தைக் கையில் எடுப்பார்களாயின் அது எமது உரிமைகளை விற்பதற்கான பேரம் பேசலாகத்தான் இருக்குமே தவிர வேறெதற்காகவும் இல்லை. ஆகவே இந்த இரு குற்றச்



தமிழ் மக்கள் தமிழ் தேசியத்தின் பின்னால்தான்

நிற்கின்றார்களே தவிர தமிழ் கூட்டமைப்பிற்குப் பின்னால்தான் அல்ல. அவர்கள் இதுவரை காலம் வாக்களித்து வந்தது தமிழ்த் தேசியத்திற்கேயன்றி தமிழ் கூட்டமைப்பிலுள்ள அரசியல் வாதிகளுக்கல்ல. இந்தக் கூற்றை தமிழ்த் தேசியக் கூட்டமைப்பில் அங்கம் வகிக்கும் கட்சி அங்கத்தவர்கள் யாருமே வெளிப்படையாக மறுக்கப்போவதில்லை. எனவே தேசியத்தின் பெயரால் வாக்குப் பெற்று பாராளுமன்றம் சென்றவர்கள் அதனைப் பின்பற்றியிருந்தால் மக்களது ஐக்கிய சிதைக்கப்படுகிறது என்று கவலை கொள்ள வேண்டிய அவசியம் இல்லை.



சாட்டுகளையும் மக்கள் கருத்தில் எடுக்கப் போவதில்லை என்பது நிதர்சனம்.

போரினால் பாதிக்கப்பட்ட முக்கிய மாவட்டம். கிளிநொச்சி. அந்த மக்கள் எதிர் நோக்கும் பிரச்சனைகள் எவையென நீங்கள் அடையாளம் காணுகின்றீர்கள்?

உண்மை. போரினால் முற்று முழுதாகச் சிதைக்கப்பட்ட மாவட்டம் கிளிநொச்சி. பல்வேறு பிரச்சனைகளை எதிர் நோக்குகின்றார்கள் அதாவது:

வீடு இன்மை - கிளிநொச்சி மாவட்டத்தைப் பொறுத்தவரையில் இந்திய வீட்டுத் திட்டத் திட்டாடாகவும், ஐரோப்பிய யூனியன் வீட்டுத் திட்டங்கள் மற்றும் வேறு சில அரசு சார் பற்ற நிறுவனங்கள் ஊடாகவும் வீட்டுத் திட்டங்கள் மக்களிற்கு வழங்கப்பட்டு வருகின்றன. ஆயினும் சில புள்ளித் திட்டங்கள் பேணப்படுவதனாலும் காணியின்மைகள் காரணமாகவும் போரினால் பாதிப்படைந்த குறித்த எண்ணிக்கையிலான மக்களுக்கு வீடுகள் கிடைக்கவில்லை. கால நிலை மாற்றங்களின் போது அந்த மக்கள் பட்டுத்துள் பங்களைநான் நேரில்பார்த்திருக்கின்றேன். தற்காலிக நிவாரணங்கள் அவர்களின் துயரத்தை மாற்ற மாட்டாது. எனவே இந்த வீடில்லாப் பிரச்சனைகளிற்கு தீர்வு காணப்பட வேண்டும்.

தகுந்த வாழ்வாதாரமின்மை:

2009களின் முன்னால் விடுதலை புலிகளின் கட்டுப்பாட்டுப் பகுதிக்குள் நாங்கள் ஒரு பிச்சைக்காரரைக் கூடக் காண முடியாது. வீடுகளில் ஓய்ந்திருந்த மனிதர்கள் காணப்படவில்லை. எவ்வளவோ பொருளாதாரத் தடைகள். இராணுவ நெருக்கடிகள் காணப்பட்ட போதிலும் மக்கள் மத்தியில் பசி, பட்டினி, தொழிலின்மை போன்ற விடயங்கள் இருக்கவில்லை. ஆனால் போர் முடிவுற்ற பின்னர் மக்கள்

எதிர் நோக்குகின்ற பாரிய பிரச்சனையாக தொழிலின்மை இனங்காணப்பட்டிருக்கின்றது. அதைவிட லஞ்சம், ஊழல், பால் நிலை துஷ்பிரயோகங்கள், சிறுவர் துஷ்பிரயோகங்கள் கலாச்சார ஒழுங்கீனங்கள் போன்ற விடயங்களிலும் மக்கள் பாரிய பிரச்சனைகளை எதிர் நோக்குகின்றார்கள்.

கிளிநொச்சி மாவட்டப் பிரச்சனைகளைத் தீர்ப்பதற்கு என்ன திட்டங்களை நீங்கள் முன்மொழிகின்றீர்கள்?

பிரச்சனைகள் சார்ந்து அடிப்படை தரவுகள் சேகரிக்கப்பட்டு மக்களது பங்களிப்புடன் (Participatory Approach) உரிய திட்டங்கள் தயாரிக்கப்பட்டு நடைமுறைப்படுத்தப்படுவதன் ஊடாக பல பிரச்சனைகளிற்குத் தீர்வு காண முடியும் என்பதில் எனக்கு நம்பிக்கை இருக்கின்றது.

நீங்களும் ஒரு முன்னாள் போராளி என்ற வகையில் கிளிநொச்சி மாவட்டத்தில் போராளிகள் எதிர் நோக்கும் நெருக்கடிகள் யாவை?

முதலாவதாக பாதுகாப்பு என்ற விடயத்தில் பல தரப்பட்ட நெருக்கடிகள் இருக்கின்றன. ஒவ்வொரு போராளியும் வெவ்வேறு வடிவங்களில் அதனை எதிர் கொள்கிறார்கள்.

அடுத்ததாக தமது நாளாந்த வாழ்வினைக் கொண்டு செல்லக் கூடிய தகுந்த தொழில் வாய்ப்பின்மை அதனால் ஏற்படும் மனவுளைச்சல், குடும்பங்களிற்கிடையே ஏற்படும் முரண்பாடுகள் போன்றவையும் முன்னாள் போராளிகள் எதிர்கொள்ளும் நெருக்கடிகளுள் பிரதானமானவையாகும். எமக்கு மக்கள் அங்கீகாரம் கிடைக்கும் பட்சத்தில் முன்னாள் போராளிகளிற்கான தொழில் முயற்சிகள் சார்ந்து ஆக்கபூர்வமான, நடைமுறைச் சாத்தியமான விடயங்களை முன்னெடுக்க முடியும் என்று உறுதியாக நான் நம்புகின்றேன்..

தாயாகப் போகும் உங்களுக்கு...

உங்கள் ஆரோக்கியம்
பிரசவத்தின் பின் நீங்கள் உங்களது ஆரோக்கியத்திலும், குழந்தையின் பராமரிப்பிலும் அதிக கவனம் செலுத்த வேண்டியிருக்கும். உங்கள் உடல், ஆரோக்கியத்துடன் திடகாத்திரமாக இருந்தால்தான், குழந்தையின் பராமரிப்பில் முழு உற்சாகம் காட்டக்கூடியதாக இருக்கும். எனவே குழந்தை வளர்ப்பில் காட்டும் அதேயளவு ஈடுபாட்டை உங்கள் உடல் ஆரோக்கியத்தைப் பேணுவதிலும் காட்ட வேண்டும். உங்கள் ஆரோக்கியத்தைப் பேணுவதற்கான சில முக்கிய குறிப்புகளைத் தருகிறோம். சுவர் இருந்தால்தான் சித்திரம் வரையலாம் என்பதை மனதில் வைத்துக் கொள்ளுங்கள்.

ஓய்வு

பத்துமாதக் கர்ப்பத்தாலும், பின்னர் பிரசவத்தால் ஏற்பட்ட வேலைப்பளுவாலும், சக்தி இழப்பாலும் உங்கள் உடல் பலவீனமுற்று களைப்படைந்திருக்கும். அதற்கும் மேலாக இப்பொழுது குழந்தைக்குப் பாலூட்டுவதற்காகவும், அதன் ஏனைய தேவைகளை நிறைவு செய்வதற்காகவும் உங்கள் நித்திரை இரவில் இடையிடையே முறியக்கூடும்.

இவற்றை ஈடுசெய்யாவிட்டால் உங்கள் ஆரோக்கியம் கெட்டுவிடும். எனவே பகலில் அரைமணி நேரமாவது நீங்கள் நித்திரை செய்வது அவசியம். எவ்வளவு வேலைகள் இருந்தாலும் இதற்கான நேரத்தை ஒதுக்குவது முக்கியம். வேலைகளுக்கிடையே சிறிது இடைவெளி கிடைத்தால் அந்நேரத்தில் படுக்கையில் படுத்திருந்து சிறிது ஓய்வு எடுக்கலாம்.

உடல் ஓய்வுடன், மனதுக்கும் இடையிடையே ஓய்வு கொடுப்பது நல்லது. நண்பர்களுடன் அளவளாவுதல், ரி.வி.பார்ப்பது, சங்கீதம் கேட்பது, புத்தகம் படிப்பது போன்ற உங்களுக்குப் பிடித்தமான பொழுது போக்குகளுக்கும் சிறிது நேரம் ஒதுக்குவது அவசியம். இதனால் வாழ்க்கை இயந்திரமயமானது போலல்லாமல், உயிரோட்டமும் உற்சாகமும் நிறைந்ததாக மாறும்.

பிரசவத்தின் பின் ஓய்வு எடுக்க வேண்டும் என்று கூறுவதால், எதுவித வேலையும் செய்யாமல் சோம்பிக் கிடக்க வேண்டும் என்று அர்த்தம் இல்லை. சாதாரண வீட்டு வேலைகளைச் செய்யலாம். கடினமான வேலைகளையும் பாரங்களைத் தூக்குவதையும் குறைந்தது ஒரு மாதத்திற்காவது தவிர்க்க வேண்டும்.

உடற் சுத்தம் பேணல்

பிரசவத்தின் பின் உங்கள் உடலைச் சுத்தமாக வைத்திருப்பது மிகவும் முக்கியமானது. சுத்தமாக இருப்பதன் மூலம் பல்வேறு நோய்களும் உங்களை அணுகாது தடுக்கலாம். அத்துடன் குழந்தையுடன் நீங்கள் மிக நெருக்கமாக பழக வேண்டியிருப்பதால், உங்கள் உடற் சுத்தத்தைப் பேணுவதன் மூலம் குழந்தைக்கும் தொற்றுநோய்கள் உண்டாகாமல் தடுக்க முடியும். பிரசவம் நடந்த அன்று வெந்நீரில் நனைத்த துணி மூலம் உங்கள் உடலைச்



உடல் ஓய்வுடன், மனதுக்கும் இடையிடையே ஓய்வு கொடுப்பது நல்லது. நண்பர்களுடன் அளவளாவுதல், ரி.வி.பார்ப்பது, சங்கீதம் கேட்பது, புத்தகம் படிப்பது போன்ற உங்களுக்குப் பிடித்தமான பொழுது போக்குகளுக்கும் சிறிது நேரம் ஒதுக்குவது அவசியம். இதனால் வாழ்க்கை இயந்திரமயமானது போலல்லாமல், உயிரோட்டமும் உற்சாகமும் நிறைந்ததாக மாறும்.

சுத்தமாகத் துடைப்பது போதுமானது. மறுநாள் முதல் தினமும் குளிக்க வேண்டும். குழைகளை அவித்த நீரில் குளிப்பது எமது மூதாதையர் வழக்கம். இதில் ஏதாவது நன்மை இருக்கின்றதா என்பது ஆராய்ப்பட வேண்டிய விடயம். எனினும், குழை அவித்த நீரிலாவது தினமும் பிரசவமான பெண்களை குளிக்க வார்க்கும் வழக்கத்தை ஏற்படுத்தியதன் மூலம், எமது மூதாதையர்கள் உடற் சுகாதாரத்தில் காட்டிய அக்கறையை உணரக் கூடியதாக இருக்கிறது.

பிரசவமான ஒரு சில தினங்களுக்கு வெந்நீரிலும் பின்னர் தண்ணீரிலும் குளித்தால் போதும்.

மார்பின் சுத்தத்தில் கூடிய கவனம் செலுத்தலும் முக்கியமானது. ஒவ்வொருமுறை பாலூட்டுவதற்கும் முன்னர் உங்கள் மார்புகளைச் சுத்தம் செய்வது அவசியம். சுத்தமான நீரில் கழவி, சுத்தமான துணியால் துடைக்க வேண்டும். ஆனால் அடிக்கடி சோப் போடுவது நல்லதல்ல. சோப் போடுவதால் முலையின் தோல் எண்ணெய்த் தன்மையை இழந்து, வரண்டு, அதில் வெடிப்புக்கள் ஏற்படலாம். குளிக்கும்போது கூட முலைக்குச் சோப் போடாமல் சுத்தமான தண்ணீரால் கழவினால் போதுமானது.

குழந்தை பிறந்த அன்றே பாலூட்ட ஆரம்பிக்க வேண்டும். முதல் இரு நாட்களில் குறைவான அளவு பால் சுரந்தால் பயப்பட வேண்டியதில்லை. அது இயற்கை. அத்துடன் அது குழந்தைக்கும் போதுமானது. குழந்தை முலைகளை சூப்புவதால் பால் சுரப்பது அதிகமாகிறது. பிள்ளைக்கு வேண்டிய அளவு பால் சுரக்கும்.

யாகக் வைத்திய ஆலோசனை பெறுவதன் மூலமும் இவற்றைத் தடுத்து விடுங்கள்.

பாலூறுப்பின் சுத்தத்திலும் அக்கறை எடுக்க வேண்டும். குழந்தை பிறந்த பின் நச்சுக்கொடி வெளியேறியதும் கர்ப்பப்பையிலிருந்து நச்சுக்கொடி பிரிந்த இடத்தில், ஒரு பெரிய 'காயம்' இருக்கும். இதிலிருந்து இரத்தம், இந்த இரத்தக் கசிவைப் பொதுவாகத் 'தீட்டு' என்று சொல்லுவார்கள். முதன்நாலு ஐந்து நாட்களுக்கு இது இரத்தம் போல சிவப்பு நிறமாக இருக்கும். பின் இருசொங்கல் மாங்கலாக மாறி இறுதியில் சளி போன்ற வெண்திரவமாக வெளியேறும். பத்து நாட்கள் முதல் 5 வாரம் வரை இது இருக்கக் கூடும். இது சீழ் போன்ற நிறத்தில் துர்நாற்றத்துடன் வெளியேறினால், அது நோயின் அறிகுறியாகும். அப்படி இருந்தால் வைத்தியரின் ஆலோசனையைப் பெறுங்கள்.

தீட்டு அல்லது சொங்கல் மாங்கலாக வெளியேறுவதால் உங்கள் பாலூறுப்பினை அடிக்கடி சுத்தம் செய்வது அவசியமாகிறது. தண்ணீரும் சோப்பும் கலந்து கழவினால் போதுமானது. பிரசவத்தின்போது பாலூறுப்புக்கு அருகில் தையல் (Episiotomy) போடப்பட்டிருந்தால், சலம் மலம் கழிக்கும் நேரங்களிலும் காலை மாலை யிலும் இவற்றை முன்கூறியபடி கழவி, தையல் போடப்பட்ட புண் இருக்கும் இடத்தில் உள்ள ஈரத்தை ஸ்பிரிட் கொண்டு காயவைப்பது முக்கியமானது. இதனால் புண்ணில் கிருமித் தொற்று (Infection) ஏற்படாமல், சிக்கிரமே காய்ந்துவிடும்.

இதற்குப் போடப்படும் தையல் நூல் (Catgut) ஒரு வாரமளவில் தானாகவே கரைந்து விழுந்துவிடும். இல்லையெல் வைத்தியரைக் கொண்டு இவற்றைக் கழற்றி எடுக்கலாம்.

(தொடரும்)

பிரசவத்தின்

பின்...



- டாக்டர் எம்.கே.முருகானந்தன்

22



விஜயன்

மட்டுநகர் மண்ணில் மருத நிலச்செழிப்பை பார்க்க விரும்புவோர் நேராக பெண்டுகல்சேனைக்குச் செல்லலாம். வயல்வெளிகளும், வயல்வெளிகளை ஊட்டுத்துச் செல்லும் அருவிகளும் அருவிக் கரைகளில் செழித்து வளர்ந்து நிற்கும் மருதமரங்களும் இக்கிராமத்திற்குக் கொள்ளை அழகூட்டும். ஆடம்பரமில்லாமல் வயல்வெளிகளின் நடுவே அமைந்திருக்கும் ஓலைக்குடிசைகளும் அந்தக் குடிசைக்குள் வாழும் கிராமியப் பண்புகளும் மனிதம் இன்னும் வாழ்கின்றது என்பதற்கு சான்று பகரும். இக்கிராமத்து மக்களின் விருந்தோம்பலுக்குள் அகப்பட்ட எவரும் மீளவது கடினமானது. பெண்டுகல்சேனை ஆறு பெருக்கெடுத்துப் பாயும் காலங்களிலும் பெரும் மரங்களைப் புரட்டி அடித்துச் செல்லும். மாந்திரையாறு (மாதுறு ஓயா) பாய்ந்து கலப்பதால் கடும் கோடை வந்தாலும் பெண்டுகல்சேனையாறு வற்றாது. பாய்ந்து வளம் சேர்க்கும். நிலாக்காலங்களில் ஆற்றின் இருகரையிலும் அள்ளி ஒதுக்கிய வெண்மணல்பரப்பில் சற்று நேரம் இருந்தால் போதும். அதுவே மனதுக்கு நிம்மதியாக இருக்கும்.

அமைதியும், அன்பும், பண்பும் பெருக்கெடுத்து நின்ற இக்கிராமத்து மக்கள் மனங்களில் மாறாத காயத்தை ஏற்படுத்திய நாளொன்று உண்டு. புலி பாய்ந்தகல், கூழாவில், நாப்பத்தாவில், தரவை என இக்கிராமத்தைச் சூழ இருந்த கிராமங்களில் சிங்களப்படை முகாம்களை அமைத்திருந்ததால் பெண்டுகல்சேனை மக்கள் இராணுவ முகாமுக்கு நடுவே அகப்பட்டு சொல்லொணாத துயரங்களை அனுபவித்தார்கள். 1995 ஆம் ஆண்டு இராணுவ அட்டுழியங்களைத் தாங்க முடியாது மக்கள் பலர் அக்கிராமத்திலிருந்து இடம்பெயர்ந்து வாழத் தொடங்கினார்கள். கட்டிய வீடுகளையும் காத்து வாழ வைத்த வயல் நிலங்களையும் கைவிட்டுச் செல்ல விரும்பாத பல குடும்பங்கள் எழிகளை வீச்சுக்கு மத்தியிலும் அடிக்கடி ஏற்பட்ட சுற்றி வளைப்பிற்குள் அகப்பட்டு அடி உதைகள் வாங்கிய போதும் தங்கள் கிராமத்துக்குள்ளேயே வாழத் தலைப்பட்டனர். பகல் முழுவதும் தமது வீடுகளில் தங்கிச் சமைத்துண்டுவிட்டு இரவானதும் பெண்டுகல்சேனை ஆற்றைக்கடந்து மறுகரையில் ஆற்றுமணலில் உறங்குவார்கள். விடிந்ததும் மீண்டும் ஆற்றைக்கடந்து கிராமத்தக்குள் வருவார்கள். சொந்த மண்ணில் நிம்மதியாக உறங்கவும் உண்ணவும் முடியாத துயர நிலை தொடர்ந்தது.

1995 ஆம் ஆண்டு, ஆனித் திங்கள் 30 ஆம் நாள் வெள்ளிக்கிழமை அதிகாலை 4 மணிக்கு உறக்கத்தில் வைத்தே புத்து பொதுமக்கள் சுட்டுக் கொல்லப்பட்டார்கள். குடும்பத்தில் கணவன், பிள்ளைகள் எல்லோரையும் பறிகொடுத்து ஊந்து தடவைகள் கத்தியால் குத்தப்பட்டபோதும் இறந்து போகாது உயிர்தப்பிய திருமதி தியாகராஜா பரஞ்சோதி என்பவரோடு இக்கொலை நடந்த நாள் பற்றிய நினைவுகளைப் பகிர்ந்துகொண்டோம்.

இரவு காலவேளையோட சாப்பிட்டிட்டு புருஷன் பிள்ளைகளோட ஆற்றைக்கடந்து போய் படுத்திட்டம். அண்டைக்கு நல்ல விடிநிலவு. விடியச் சாமம் நாலுமணிக்கெல்லாம் கண்முழிச்சிட்டன். பிள்ளையளும் புருசனும் நல்லாய் தூங்கிட்டிருந்தார்கள். இருந்தால் போல் ஆக்கள் கதைச்சுக் கேக்குது. இஞ்சேருங்கோ ஆரோ ஆட்கள் கதைக்கிறாப் போ இருக்குது. ஆமியோ தெரியாது ஆரெண்டு பாருங்கோ என இவரை எழும்பினன். நித்திரை நல்லாய்ப் போனதால் அவர் உசும்பல்ல.

நானும் சொல்லிவாய் மூடல்ல. படபெண்டு வெடிபொழுதுது. என்னண்டு பாத்தால் பிள்ளையளும் புருஷனும் எழும்பல்ல. பக்கத்தில வெ-

எத்தனை நாள் துயின்றிருப்பாய் என்னருமை தாய்மண்ணே...!

புபொழிய ஏன் கண்முழிக்காம இருக்கிறாங்களென நிச்சன். எழும்பிப் பாக்க முடியல்ல. எழும்பினால் என்ன நடக்குமெண்டு தெரியாமலிருந்தது. சத்தங்கூட இல்லாமல் மலக்கிடாக்கிறார்களென நினைச்சு மெதுவாய் சரிஞ்சு பாத்தனன் எல்லாரினர் உடம்பையும் சன்னங்கள் சல்லட போட்டுகிடந்தது. கத்த வாய் திறக்க முன்னரே செத்திட்டாங்கள்.

வெடிச்சத்தங்கள் நிண்ட உடனேயே சிங்களத்தில கத்திச் சத்தம் போட்டுக் கொண்டு பாஞ்சு வந்தாங்கள். எல்லாரினர் கைலேயும் கத்தியிருந்தது. தாறுமாறாய்க் குத்தத் தொடங்கினார்கள். செத்துச் சவமாய்க் கிடத்தவர்களையும் குத்தினார்கள். செத்ததுபோல முகக்குப்பறக் கிடந்த எனக்கு ஊந்து குத்துக் குத்தினார்கள். குத்து விழுந்த கொஞ்சநேரத்தில எழும்பியிருக்க முற்பட்டன் முடியல்ல. என்றபலம் முழுவதையும் திரட்டி கையை உண்டி எழும்பு முற்பட்டபோது சரிஞ்சு நிமிந்தன். நிமிர்ந்து கிடந்து மேல பாத்தன். மரங்களுக்கு மேலயெல்லாம் துவக்கை நீட்டினபடி ஆமிக்காரர் இருந்தாங்கள். என்னையும் சுட்டுக்கொல்லுங்கோ... என்னையும் சுட்டுக் கொல்லுங்கோ எனக் கத்தினன். ஒருத்தன் வந்து காலால உதைஞ்சான். உலகமெல்லாம் இருண்டுகொண்டு வாறமாதிரி கிடந்தது.

மயக்கம் தெளிஞ்சு திரும்பவும் கண் திறந்து பாத்தன் மருதமரங்களில இருந்த ஆமியெல்லாம் அப்படியே இருந்தாங்கள். மதியம் மூண்டு மணியிருக்கும் விடியச்சாமம் நாலுமணிக்கு வந்தவங்கள் போகாமலே இருந்தாங்கள். ரத்தம் தன்ரபாட்டிலபோய் நாக்கு வரண்டு போயிந்தது. தொண்டை அடைப்பதுபோல இருந்தது. தண்ணி... தண்ணி... என கத்தினன். கத்த முடியல்ல திரும்பவும் என்னையும் கொல்லுங்கோ என்னையும் சுட்டுக் கொல்லுங்கோ எனக் கத்தினன். சத்தம் வரல்ல. ஒரு ஆமி வந்து காலால உருட்டி நிமித்தினான்.

கொஞ்சத்தண்ணி கொண்டு வந்து வாய்க்குள்ள உத்தினான். எழும்பியிருக்க முயற்சி செய்தன். முடியல்ல மாலை ஆறுமணியாகிக் கொண்டிருந்தது. எல்லாரும் அந்த இடத்தைவிட்டு செல்லத் தொடங்கினார்கள். ஆமி போன கொஞ்சநேரத்துக்குள்ள எங்கட கிராமத்து மக்கள் வந்திட்டார்கள். பகல் வெயில் முழுவதும் ஆத்துமணலுக்கு மேலேயே கிடந்ததால் உடம்பெல்லாம் வெந்துபோனது.

என்னோட புருஷன் ஒரு பாவமும் செய்யாதவர். காலேல எழும்பி கோயிலுக்குப் பு ஆஞ்சு கொண்டு போவார்.

விடியக்காலையிலேயே பூக்கூடையோட போவார். ஆமி பல தடவை மறிச்சு ஏய் கொட்டி நீ கொட்டிதான் எனக் கேட்பான். ஒமோம் நான் கொட்டிதான். கடவுளுக்குப் பு கொட்டுற கொட்டிதான். என சொல்லுவார். ஒரு பாவமும் அறியாத அந்தச் சீவனைக் கூட பாவியாள் விட்டு வைக்கல்ல. இடுப்பையும் நெஞ்சையும் சன்னங்கள் பிச்சுப் போட்டுது என ஆறு ஆண்டுகள். நெஞ்சில் எரிந்த நினைவுகளை கொட்டினான் அந்த மூதாட்டி.

அடிக்கப்பட்ட துடிக்க கிராமங்கள்
பெண்டுகல்சேனை

1950 ஆம் ஆண்டு மார்ச் 2

ஆம் திகதி இரவு ஒன்பது, பத்து மணிக்கிடையில் 15 ஆம் இலக்க வயன் காம்பிராவில் வசித்து வந்த வைத்திலிங்கம் இரவு உணவை முடித்துக் கொண்டு படுக்கைக்குத் தயாரான போது கைக்கூலிகள் வீட்டைத் தட்டி, தோட்டத்துரை உன்னை அழைத்து வரும்படி சொல்கிறார் என்று சொன்னதும் சூதுவாது அறியாத வைத்திலிங்கம், அடுத்து என்ன நடக்கப் போகிறது என்பதை உணராது வந்தவர்களுடன் தோட்டத்துரை பங்களாவை நோக்கிப் புறப்பட்டுச் சென்றான்.

ஏற்கனவே வகுத்திருந்த திட்டபடி, பங்களா செல்லும் வழியில் மற்ற இரண்டு பேரும் ஆயுதங்களோடு தேயிலை செயின் மறைவில் ஒளிந்திருந்தனர். கடுமையாக இருள் சூழ்ந்த நேரம். ஒரு திருப்பத்தில் திரும்பும்போது ஒளிந்திருந்தவர்கள் வெளிப்பட்டு கையிலிருந்த ஆயுதத்தால் வைத்திலிங்கத்தைத் தாக்கினர். வைத்திலிங்கம் அவ்விடத்திலேயே உயிர் நீத்தான். வீட்டைவிட்டுச் சென்றவனைக் காணவில்லையே என குடும்பத்தினுள்ளவர்கள் எதிர் பார்த்துக் காத்திருந்தனர். குறிப்பிட்ட நேரத்திற்குள்ளும் இவர் வராததால் அவரைத் தேடிப் போனார்கள். வழியில் இரத்த வெள்ளத்தில் உயிரற்றப் பிரேதமாக வைத்திலிங்கம் கிடக்கக் கண்டார்கள்.

மறுநாள் விடிந்ததும் விடியாததுமாகத் தோட்டம் முழுவதும் செய்தி பரவிவிட்டது. தொழிலாளர்கள் வேலைக்குச் செல்லாமல் தமது தலைவரின் நிலையறிந்து கண்ணீர்விட்டுக் கதறினார்கள்.

இத்தகவல் உடனடியாக பொலிஸிற்குத் தெரிவிக்கப்பட்டது. தோட்டத்திற்கு வந்த பொலிஸார் சந்தேகநபர்களைக் கைது செய்தனர். மரண விசாரணைக்கு ஏற்பாடு செய்யப்பட்டது. மரண விசாரணை நடத்திய அதிகாரி ஆயுதங்களால் தாக்கப்பட்டு மரணமடைந்துள்ளார். என்று தீர்ப்புக் கூறினார்கள். சந்தேக நபர்கள் மீது பொலிஸார் வழக்குத் தொடர்ந்தனர். இக்கொலை வழக்கு அட்டன், நீதிமன்றத்தில் நடந்தது. மரணமடைந்த வைத்திலிங்கத்தின் சார்பில் திரு அனில்முணசிங்க, திரு. ராஜகாரிய, திரு.கனகரட்ணம் ஆகியோர் ஆஜராகி வாதாடினார்.



ரிமைப் போராட்டத்தில் யிர் நீத்த தியாகிகள்

மலையக போராட்டத் தியாகிகளின் வரலாறு

இக்கொலை வழக்கு அட்டனிலிருந்து நுவரெலியாவுக்கு மாற்றப்பட்டு பின்பு கண்டி உயர் நீதிமன்றத்தில் இவ்வழக்கு நடைபெற்றது. எதிரிகள் சார்பில்திரு.செல்லத்துரை, திரு.லெப்ரோய் ஆகியோர் ஆஜராகி வாதாடினார்கள். இறுதியில் பண பலத்தாலும் உண்மையை நேரில் கண்ட சாட்சிகள் ஏதும் இல்லாததாலும் எதிரிகள் வழக்கில் வெற்றி பெற்றனர்.

அமரர் வைத்திலிங்கம் முனியாண்டி, நல்லம்மாள் தம்பதிகளின் புதல்வன். 24 வயதுடைய இவர், கந்தையா, வீராயி, தங்கம்மாள் ஆகியோரின் சகோதருமாவார்.

இவரின் இறுதிக் கிரியைகளில்

லங்கா சமசமாஜ கட்சித் தலைவர் கொலவின் ஆர்.டி.சில்வா உட்பட பல்வேறு தொழிற்சங்கத் தலைவர்களும் கலந்து கொண்டார்கள்.

அமரர் வைத்திலிங்கம் சுறுசுறுப்பும், உறுதியும்மிக்கதோட்டக்கமிட்டித்தலைவராகவும், தொழிலாளர்களின் தோழனாகவும் திகழ்ந்து தொழிலாளர்களின் உரிமைகளை வென்றெடுக்க இறுதிவரை போராடியவர். முதலாளித்துவ இரும்புப் பிடிக்குள் சிக்காமல் போராடிய இந்தத் தியாகத் தலைவனை முதலாளித்துவவாதிகள் கைக் கூலிகளைக் கொண்டு, நட்பு, பாசம் போன்ற பிணைப்பால் சிக்க வைத்து உயிரைப் பலி கொண்டுவிட்டனர்.

தோட்டக் கமிட்டித் தலைவனை, போராட்ட வீரனை, தோட்ட நிர்வாகம் பலி கொண்டு விட்டாலும் தொழிலாளர்கள் போராட்டம் ஓய்ந்து விடவில்லை. மேலும் மேலும் தொழிலாளர்கள் உறுதியுடன் உரிமைகளை வென்றெடுக்கப் போராடி அடக்கு முறையை அடிபணிய வைத்து உரிமைகளை வென்றெடுக்க தொடர்ந்தும் போராடினார்கள்.

தொழிற்சங்க சரித்திரத்தில் தொழிலாளர்களின் உரிமைக்குப் போராடி உயிரைப் பணயம் வைத்த தியாகி என்ற புனித நாமத்தைப் பெற்று தொழிலாளர்கள் உள்ளங்களில் நிறைவுடன் வாழ்கின்றார் அமரர் வைத்திலிங்கம்.

(தொடரும்)

யாழ். குடாநாட்டின் கல்வியில் வீழ்ச்சி: அனைவரும் கட்டியெழுப்ப முன்வருவோம்

தமிழ்த் தேசிய மக்கள் முன்னணியின் வேட்பாளர் ஆனந்தி கோரிக்கை

யாழ்.மாவட்டத்தின் கல்வி நிலை பெரும் பின்னடைவைக் கண்டிருக்கும் நிலையில் அதனை மீண்டும் முன்னைய நிலைக்குக் கொண்டு வரவேண்டும். இதற்கான வேலைத்திட்டங்களை மேற்கொள்ள அனைவரும் ஒத்துழைப்பு வழங்க வேண்டும் என்று தமிழ்த் தேசிய மக்கள் முன்னணியின் சார்பில் அகில இலங்கை தமிழ்க் காங்கிரஸ் கட்சியில் போட்டியிடும் பெண் வேட்பாளர் திருமதி ஆனந்தி சிவஞானசுந்தரம் கோரிக்கை விடுத்துள்ளார்.

யாழ்.மாவட்டத்தில் போரினாலும் ஏனைய வகையிலும் ஆயிரக்கணக்கான பெண்கள் பாதிக்கப்பட்டுள்ளனர். இவர்களின் வாழ்க்கைத் தரத்தை மேம்படுத்த இதுவரை எவரும் காத்திரமான நடவடிக்கை எடுக்கவில்லை என்றும் குற்றம் சாட்டியுள்ள அவர் பெண்களின் வாழ்க்கைத் தரத்தை உயர்த்துவதற்கும் உரிய நடவடிக்கை எடுக்கப்படும் என்றும் தெரிவித்துள்ளார்.

ஏனைய அரசியல் கட்சிகளைப் போல் அல்லாது தமிழ்த் தேசிய மக்கள் முன்னணிக்கு மக்கள் மத்தியில் ஆதரவு பெருகி வருகின்றது. தமது உண்மையான பிரதிநிதிகள் யார் என்பதை மக்கள் தற்போதுதான் விளங்கிக்

கொண்டிருக்கின்றனர். இந்தத் தேர்தலில் தமிழ்த் தேசிய மக்கள் முன்னணிக்கு பெரும்பான்மை வெற்றி கிடைப்பது உறுதியாகியுள்ளது என்றும் அவர் தெரிவித்தார்.

மருதனாரமடம் இராமநாதன் பெண்கள் கல்லூரியின் ஓய்வுபெற்ற அதிபரான ஆனந்தி சிவஞானசுந்தரம், தமிழர் பிரதேசத்தில் கல்வி நிலையில் ஏற்பட்டுள்ள வீழ்ச்சி தன்னைக் கவலைப்பட வைத்துள்ளதாகவும் இதனை உயர்த்தாவிட்டால் இன்னும் சில ஆண்டுகளில் தமிழர் தாயகம் மிக மோசமான கலாசார பிறள்வுகளுக்குள் சென்றுவிடும் என்றும் தெரிவித்திருக்கின்றார்.

தமிழ்த் தேசிய மக்கள் முன்னணியின் அரசியல் வேலைத் திட்டமானது தமிழ் மக்களின் வாழ்க்கைத்தரத்தை உயர்த்துவதை முக்கிய நோக்கமாகக் கொண்டிருப்பதாக கூறிய ஆனந்தி, காலத்தின் கட்டாய தேவை காரணமாகவே தான் அரசியலில் நுழைந்துள்ளதாகவும் தெரிவித்தார்.

நாட்டின் ஏனைய கல்வி வலயங்களுடன் ஒப்பிடுகையில் வலிகாமம் வலயத்தின் கல்வி நிலை மிகவும் பின்னடைவை நோக்கிச் சென்றுகொண்டிருக்கின்றது. இதனைத் தடுத்து நிறுத்தி கல்வியில் முன்னோக்கிய பாய்ச்சல் ஒன்றை

ஏற்படுத்துவதற்கான வேலைத்திட்டங்களை நான் ஆரம்பித்துள்ளேன். புலம்பெயர் தமிழ் மக்களின் உதவியுடன் வலிகாமம் கல்வி வலயத்தில் பல்வேறு வேலைத்திட்டங்கள் முன்னெடுக்கப்படவுள்ளன.

இதற்காக கல்விக் குழு ஒன்றை அமைத்து வேலைத்திட்டங்கள் முன்னெடுக்கப்படும். முதற்கட்டமாக கணினி, விஞ்ஞானம், கணினிக்கல்வி போன்றவற்றில் மேம்பாடு எட்டப்பட வேண்டும். இந்த வேலைத்திட்டங்களை முன்னெடுப்பதற்கு கிராமங்கள் தோறும் படிப்பகங்கள் ஆரம்பிக்கப்படும். இதன் மூலம் இன்னும் சில வருடங்களில் வலிகாமத்தின் கல்வி நிலையை உயர்த்த முடியும். எனது இந்தச் செயற்பாட்டுக்கு எனது பழைய மாணவிகளும் அதிபர், ஆசிரியர்களும் ஒத்துழைப்பு வழங்க வேண்டும் என்றும் ஆனந்தி கேட்டுக் கொண்டுள்ளார். வருகின்ற தேர்தலில் தமிழ்த் தேசிய மக்கள் முன்னணியின் வெற்றி மூலம் எங்கள் வேலைத்திட்டங்கள் மேலும் மெருகூட்டப்படும். இதற்கு அனைத்து மக்களும் ஆதரவு தர வேண்டும் என்றும் ஆனந்தி கோரிக்கை விடுத்துள்ளார்.

- ஜெ. ஸ்ரீமதி

மானுட வர்க்கத்தின் நன்மை, பாதுகாப்புக் கருதி சமூகம் நம்மைச் சுற்றி எல்லைக் கோடுகளை வரைந்திருக்கிறது. வரையறுத்திருக்கிறது, ஒழுக்கவிதிகளின் அடிப்படையிலான அந்த எல்லைக்கோட்டை எக்காரணம் கொண்டும் தாண்டி விடக்கூடாது என்ற எச்சரிக்கை உணர்வு நமக்கு சிறு பிராயம் முதல் போதிக்கப்பட்டிருக்கிறது. எனினும், எல்லா நேரங்களிலும் எல்லைக்கோடுகளை, மதித்து நடக்க முடிவதில்லை. எச்சரிக்கையை மறந்து எல்லைக் கோட்டைத் தாண்டக் கூடிய சூழலை, சில நேரங்களில் ஏற்படுத்திவிடுகிறது. வாழ்க்கை சமூகத்தின் கொள்கை, கோட்பாடுகளுக்கு, தனி மனித வாழ்க்கைப் போராட்டத்துக்கும் இடையில் நடக்கும் யுத்தத்தில் சமூக விதிகள் தோல்வியடைந்து வாழ்வியல் தேவைகள் வெற்றியடைவதே காரணம்!

எனினும் சமூக ஒழுக்கத்தை உடைத்தெறிந்துவிட்டு அதிலிருந்து விடுபடுகிறவர்கள், அதை முற்றிலுமாக புறக்கணித்துவிடலாம். அதே நேரம் தன் வாழ்க்கைத் தேவைகளையும் நிறைவேற்றிக் கொள்ள நினைக்கிறார்கள். இந்தப் போராட்டத்தின் முடிவுதான் என்ன? 'ஒன்றை அடைய இன்னொன்றை இழக்க வேண்டும்' என்கின்ற வாழ்க்கைத் தத்துவமே இதற்கான பதிலாக இருக்க முடியும் என்பதை வெகு இயல்பாய், யதார்த்தமாய் சித்தரிக்கிறது உலகப்புகழ் பெற்ற சீனத் திரைப்பட இயக்குநர் வாங் குவானன் (Wang Quanan) இயக்கிய "துயாவின் திருமணம்" Tuya's Marriage) என்ற திரைப்படம்!

திருமணமாகி கணவன், மூன்று குழந்தைகளுடன் வாழும் துயா என்ற பெண், மறுமணம் செய்து கொள்கிற கதை அம்சம் கொண்ட 'துயாவின் திருமணம்' திரைப்படம் மூலம், தனி மனிதத் தேவைகளும், பொருளாதார நிர்ப்பந்தங்களுமே வாழ்க்கைப் பாதைகளைத் தீர்மானிக்கின்றன என்பதை அழுத்தமாக சொல்கிறார் இயக்குநர்.

துயா தன் அறிவை மட்டுமே நம்புகிறவள். அடுத்தவர்களின் முட்டாள்தனத்தை மகிழ்ச்சியுடன் சகித்துக் கொள்பவள் அல்ல. எல்லாவற்றுக்கும் மேல் எதற்கும் அஞ்சாதவள்.

துயாவின் கணவர் பேட்டர் தண்ணீர் கஷ்டத்தைப் போக்க எண்ணி கிணறு வெட்டும் போது ஏற்பட்ட விபத்தில் தன் இரு கால்களை இழந்து முடமாகிறான். கணவன் ஊனமுற்ற பிறகு குடும்பத்தின் அத்தனை பளுவும் துயாவின் முதுகில் வீட்டு வேலை, கணவன் குழந்தைகளைக் கவனிப்பது, ஆடுகளை மேய்ப்பது என அதிகபட்சமாக உழைக்கிறாள். ஒரு கட்

துயாவின் திருமணம்

(Tuya's Marriage)

ஒன்றை இழக்காமல் இன்னொன்றை அடைய முடியுமா?

டத்தில் குடும்பச் சமையையும் வருமானத் துக்கான வேலையைத் தாங்கிக் கொள்ள முடியாமல் சோர்ந்து போகும் துயா, அதற்கான தீர்வாக ஒரு முடிவை எடுக்கிறாள். பேட்டரை விவாகரத்து செய்துவிட்டு மறுமணம் செய்து கொள்வது என்பதே அவள் எடுக்கும் முடிவு. அதற்கு உடன்படும் பேட்டர், "நீ மறுமணம் செய்து கொண்டாலும் என்னைக் கடைசிவரை பராமரிக்க வேண்டும்" என்று நிபந்தனை விதிக்கிறான்.

அவனது நிபந்தனையையே தன் நிபந்தனையாக அறிவிக்கும் துயா, அதற்கு உடன்படுகிறவனையே மறுமணம் செய்து கொள்வேன் என்கிறாள். துயாவின் அழகில் மயங்கி அவளைத் திருமணம் செய்து கொள்ள பலர் முன்வருகிறார்கள். ஆனால் அவளது நிபந்தனையை ஏற்கத் தயங்குகிறார்கள். கடைசியில் பேலியர் என்ற எண்ணெய் வியாபாரி வருகிறான். அவள் சிறு வயதில் துயாவுடன் பள்ளியில் படித்தவன். இப்போது மிகப் பெரிய பணக்காரன். ஏற்கனவே திருமணமாகி விவகாரத்து பெற்றவன். தன் நிபந்தனையை ஏற்றுக் கொள்ள பேலியர் முன் வந்ததை எண்ணி மகிழ்ச்சியடைகிறாள் துயா.

தன் ஆட்டு மந்தையை மேய்க்கவும், அவை தண்ணீர் குடிக்கவும் துயா நெடுந்தாரம் பயன்பட வேண்டியிருந்தது. அதுவும் ஒரே நாளில் பலமுறை. தண்ணீர் கஷ்டத்தைப் போக்க, தன் நிலத்திலேயே கிணறு வெட்டி விரும்புகிறாள் துயா. அவளிடம் நல்லெண்ணத்தைப் பெற விரும்பும் பேலியர் அதற்காக நிறைய உதவுகிறான். அதுமட்டுமல்ல, அவளை



யரை இரண்டாவது திருமணம் செய்து கொண்டவதும் தான் எடுத்த மிகச் சரியான முடிவு என்று தன் சாமர்த்தியத்தைத் தானே மெச்சிக் கொள்கிறாள் துயா. அது தவறு என்று விரைவிலேயே தெரிய வரும்போது உடைந்து போகிறாள். காரணம்... பேலியரிடம் ஏற்பட்ட மாற்றம். மெல்ல மெல்ல பேலியரின் நிஜமுகம் வெளிப்படுகிறது. அதிர்ச்சியடைகிறாள் துயா.

இதற்கிடையில் அவளது பக்கத்து வீட்டுக்காரனான செங் உடன் துயாவுக்கு நட்பு உண்டாகிறது. செங் மகா குடிசாரன் தினமும் குடித்துவிட்டு ரோட்டில் விழுந்து கிடப்பவன். துயாவே பலமுறை அவனைத் தன் ஓட்டகத்தில் வைத்து வீட்டுக்குத் தாக்கி வந்திருக்கிறாள். அவனது குடிப்பழக்கத்துக்குக் காரணம் இல்லாமல் இல்லை. அவனது மனைவி ஒரு டிரக் டிரைவரோடு ஓடிப்போய்விட்டாள். அதுமுதல் குடிசாரனாகிவிட்ட செங், அடிப்படையில் நல்லவன். கூச்ச சுபாவி. பேலியரால் ஏமாற்றத்துக்குள்ளான துயாவுக்கு, அவ்வப்போது உதவுகிறான் செங். அவளுக்கு "துயாவின் திருமணம்" திரைப்படம் தனிப்பட்ட ஒரு பெண்ணின் வாழ்க்கைக் கதை மட்டுமல்ல, சீனக் கிராமங்களில் வசிக்கும் படிப்பறிவில்லாத பெண்களின் வாழ்க்கையை பொருளாதாரத் தேவைகள் எப்படி எல்லாம் நிர்ப்பந்தப்படுத்தி அவர்களை அழுத்துகின்றன என்பதையும் விவரிப்பதாகவே தோன்றுகிறது.

துயாவின் திருமணம் திரைப்படத்தை மட்டுமின்றி துயாவின் கதாபாத்திரத்தில் நடித்திருக்கும் யு நன் (Yu nan) இன் நடிப்பையும் மறக்கவே முடியாது நினைவிலிருந்து அகல சில காலம் பிடிக்கும்.

அருகில் உள்ள நகரத்துக்கு அழைத்துச் சென்று ஆடம்பரமான ஹோட்டலில் தங்க வைக்கிறான். அதோடு துயாவின் கணவன் பேட்டரை, பெரிய மருத்துவமனையில் சேர்த்து சிகிச்சை அளிக்கவும் ஏற்பாடு செய்கிறான். திருமணத்துக்கு முன் பேலியர் தனக்காக எடுத்துக் கொள்ளும் கவனத்தை எண்ணி உள்ளூர்க்குள் மகிழ்கிறாள் துயா.

ஒருநாள் இருவருக்கும் திருணம் நடக்கிறது. மகிழ்ச்சியுடன் தொடங்குகிறது துயாவின் இரண்டாவது மணவாழ்க்கை. பேட்டரை விவகாரத்து செய்ததும் பேலி

திருமணமாகி கணவன், மூன்று குழந்தைகளுடன் வாழும் துயா என்ற பெண், மறுமணம் செய்து கொள்கிற கதை அம்சம் கொண்ட 'துயாவின் திருமணம்' திரைப்படம் மூலம், தனி மனிதத் தேவைகளும், பொருளாதார நிர்ப்பந்தங்களுமே வாழ்க்கைப் பாதைகளைத் தீர்மானிக்கின்றன என்பதை அழுத்தமாக சொல்கிறார் இயக்குநர்.



பச்சைப் பாலனைப் போட்டுக் குத்து குத்து என்று குத்திப்போட்டு இப்படி ஏன் மூஞ்சையை நீட்டிக் கொண்டு இருக்கிறீர்கள்?" என்று கூறிய பொன்னம்மா ஆத்திரத்துடன் நையாண்டி யாகச் சிரித்தாள்.

அதற்குமறுமொழிமுருகுப்பிள்ளையின் கண்ணீர்த் துளிதான்.

"சரி, போனது போகட்டும் வாருங்கள் பழஞ்சோறு பழுதாகப் போகது. என்ன இருந்தாலும் என்னுடைய பத்துவயதுப் பாலனை வேலையில் போட்டு கசக்கிப் பிழிகிறீர்கள். போதாக்குறைக்கு அடிக்கிறீர்கள். அன்பாக நடத்தாவிட்டாலும் கடு கடுக் காமல் இருந்தாற்போதும்" எனப் பொன்னம்மா புத்தி புகட்டினாள்.

"ம்....ம்...." மீண்டும் முரட்டு முருகுப் பிள்ளையின் கண்களிலிருந்து ஒரு சொட்டுக்கண்ணீர் விழுந்தது. பேச்சே வரவில்லை. மூக்கைச் சீறிக் கொண்டு முருகுப்பிள்ளை எழுந்தான்.

"ஆண்டவன் என்னைப்படைத்திருக்கப்படுகிறது. அதிலும் வறுமையாகப் படைத்திருக்கப்படுகிறது. எங்களுக்கு பள்ளிக் கூடமேன்? பரிசளிப்பு விழாவேன்? நாங்கள் இருக்கிற நிலையில் பரிசளிப்பு விழா வேண்டாம். பாடை கட்டு விழாத்தான் வேண்டும்" என்று தன் ஆத்திரத்தைச் சொல்லாமலாயாகப் பொழிந்து தள்ளினான். முருகுப்பிள்ளை.

"எந்தநாள் என்றாலும் உங்களுடைய வாயில் நல்ல பேச்சு வருமோ? வாரும் பிள்ளையை இப்படி வாழ்த்தினால் நாளைக்கு அதற்கு ஏதும் நடத்துவிட்டால்....? பன்னிரண்டு வயதில் தத்து என்று சாதகம் பார்த்த சோதிடர் சின்னத்தம்பி சொன்னார்...." இவ்விடத்தில் பொன்னம்மா அழுதாள். முருகுப்பிள்ளையும் சேர்ந்து அழுதான்.

முருகுப்பிள்ளை எழுந்துபோய் பொன்னம்மாவின் கண்ணீரைத் தன் மரத்துப்போன கைகளாலே துடைத்தான். பத்துவயது நிரம்பாத பாலசிங்கம் அவ்விடம் ஓடி வந்தான். தாயைப்போல கலகலவென்று பேசும் இயல்பு பாலசிங்கத்துக்கும் இருந்தது.

"ஐயாவும் அழுகிறார் அம்மாவும் அழுகிறார். தம்பி! தங்கைச்சி!! வாருங்கோ நாங்களுக்கும் அழுவோம்...." எனச் சிறுவன் கூறினான். அப்படிச்சொல்லும் போதே சிறுவனுக்கும் அழுகை வந்துவிட்டது.

"எல்லாம் உன்னாலே தான் பாலா வந்தது..." எனப்பொன்னம்மா சொல்லிமுடிப்பதற்குள், சிறுவன் இடைமறித்துப் பேசினான். "நான் என்னம்மா செய்வேன்? ஐயா எனக் கடித்துப்போட்டுத்தான் அழுகிறார். அடிவாங்கின நான் அழவில்லை". என்று சொல்லும்போதே அவன் இதழ்களிடையே ஒரு புன்சிரிப்பு நெழிந்தோடியது.

"தம்பி முதுகைக் காட்டார்", என்று கூறிமுருகுப்பிள்ளை மகனின் முதுகைப் பார்த்தான்.

தாயைப்போலவே பிள்ளைக்கும் சிவந்தமேனி. அதிலே அந்த முரட்டுக்கையின் ஐந்து விரல்களும் பதிந்திருந்தன. முதுகுக்கு சிறிது நல்லெண்ணெய் தடவினான் முருகுப்பிள்ளை. தந்தை முதுகை தடவ மைந்தன் சிரித்தான். தாய்மையும் கலகலத்தது.

"அது சரி தம்பி ஏனடா ஐயா அடித்தார்" என்று பொன்னம்மா கேட்டாள். "ஐயா, சொல்லட்டோ?" என்று கேட்டு விட்டு சிறுவன் தயக்கத்துடன் தந்தையைப் பார்த்தான். "தம்பி இண்டைக்கு என்னோடு சந்தைக்கு வரப்போறானாம்" என்று முருகுப்பிள்ளை பாதி உண்மையும் பாதி பொய்யு

மாகச் சொன்னான்"

"அதற்குப் பிள்ளையை ஏன் அடிப்பான்? போன சந்தைக்கு நீங்கள் காய்ச்சல் என்று படுத்துவிட்டீர்கள். தம்பி தானே மாமனோடு போனான்." என்றான் பொன்னம்மா.

"அம்மா! ஐயா சொன்ன கதையின்ரை மிச்சத்தை நான் சொல்லுகிறேன். கேளம்மா. இந்த முறைச்சந்தைக் காசில் எனக்கு ஒரு நீலக் காற்சட்டையும் வெள்ளைச் சட்டையும் வாங்கித்தரச் சொன்னேன் அம்மா. சந்தையில் சோனகனுடைய சீலைக்கடையில் நிறையத்தைத்து வைத்திருக்கிறார்களம்மா. போன முறைச்சந்தைக்குப் போட்டு வரும் போது பார்த்தேனம்மா. அதற்கு ஐயா காற்சட்டை மேற்சட்டை போட்டு கவுண் மேந்து உத்தியோகம் பார்க்கப் போறியோடா? என்று சொல்லி அடித்தார்?" என்று சிறுவன் ஒரே மூச்சில் கூறி முடித்தான்.

"பிள்ளை நான் என்ன செய்வது? சந்தை போனமுறையும் ஏமாற்றிப் போட்டுது. வெற்றிலை குப்பைமலிவு. மரவள்ளிக் கிழங்கின்ரை கதை பேசத் தேவை இல்லை. நான் எங்கேபோகக் காசுக்கு?"

"ஏன் கொழுந்தத் தோட்டத்துப் படலையடியில் பெரிய கதலிக் குலையை விற்றால்போதும் ஒன்பது ரூபாவுக்கு காணுமே!

"நேற்று அது இடைப்பழம் பழுத்துத் தேத்தண்ணீர்க் கடைக்குக் கொடுத்துத்தான் அரிசி வாங்கி வந்தேன். சொல்லமறந்து விட்டேன்"

இதைக்கேட்டதும் பொன்னம்மாவின் முகத்தில் ஏமாற்றத்தின் உருவம் நிழலாயிற்று. அதன் நிழல் சிறுவன் முகத்திலும் விழுந்தது. அவர்களிடையே சிறிது நேரம் மௌம் நிலவியது.

பொன்னம்மா தன் மூக்கில் அணிந்திருந்த மின்னியைக் கழற்றினாள். முருகுப் பிள்ளைசெயலற்றுப்போய்பேசாமல்பார்த்துக் கொண்டிருந்தான்.

"தம்பி இதைக்கொண்டு போய் சிங்கப்பூர்செல்லத்துரை வீட்டில் வைத்துப் பத்துரூபா வாங்கடா. சொல்லு முப்பத்தைந்து ரூபாவிற்குச் செய்வித்தது என்று" பொன்னம்மா தாயன்பு சுரக்கச் சொன்னாள்.

"அம்மா நான் போகமாட்டேன்."

"ஏன் இராசா?!"


"அப்படித்தான்"

"அதென்ன அப்படித்தான்?"

"அம்மா எனக்கும் தவநாதனுக்கும் தான் வகுப்பிலே போட்டி" எனச் சிறுவன் சொல்லும் பொழுது ஏமாற்றத்தன் அலை முகத்தில் மீண்டும் மோதியது.

"அம்மா செல்லத்துரையருடைய தவநாதனுக்கு வீட்டில் ஆள் வைத்துப்பாடம் சொல்லிக்கொடுக்கிறார்கள். வீட்டுவேலை ஒன்றும் நாடனுக்கு இல்லை. இருந்தாலும் மூன்று தவணகளிலும் நான் தானம்மா முதல். எனக்கு ஆறு பாடத்தில் முதற்பரிசு விளையாட்டுப் போட்டிக் கிண்ணமும்

வறுமையின் வேதனை



முருகுப்பிள்ளை எழுந்துபோய் பொன்னம்மாவின் கண்ணீரைத் தன் மரத்துப்போன கைகளாலே துடைத்தான். பத்துவயது நிரம்பாத பாலசிங்கம் அவ்விடம் ஓடி வந்தான். தாயைப்போல கலகலவென்று பேசும் இயல்பு பாலசிங்கத்துக்கும் இருந்தது.

எனக்குத்தான். தேவாரப் போட்டிப் பரிசும் எனக்குத்தான். தவநாதனுக்குகோ இரண்டு பரிசுதான். அம்மா. நாளை பரிசளிப்பு விழா. உடுப்பிற்கோ காசு என்று கேட்பார்கள். நான் போகமாட்டேன்" என்று சிறுவன் காரணத்தைத் தெளிவுபடுத்தினான். தாய் தந்தையரால் அதற்கு மறுப்பு ஒன்றுமே சொல்ல முடியவில்லை.

முருகுப்பிள்ளையின் ஓலைக்குடில் வீடும், செல்லத்துரையின் பங்களாவும் தங்களுக்குள் ஏதோ பேசிக்கொண்டன.

"ஐயா கத்தரிக் கன்றுகளுக்குத் தண்ணீர் வார்க்கவில்லையா? எனக்கும் பள்ளிக்கு நேரமாகுது?" என்றான் சிறுவன்.

"தம்பி நீ போ நூறு கன்றுகள் தானே? நன் ஊத்துவேன்" என்றாள் தாய்.

சிறுவன் பாடசாலைக்குப் புறப்பட்டான். அந்தப் பிஞ்சு உள்ளத்தில் நிழற்படங்கள் தோன்றின. வகுப்பு ஆசிரியரும் தன்னைப் பார்த்து சிரிப்பது போன்ற உணர்ச்சி அவனுக்கு எழுந்தது. சிறுவன் தன்னை நினைத்து வெட்கித்தான். தன்னுடைய தகப்பனின் காவி படிந்த பற்களையும் செம்மண் ஏறிய கைகளையும் அழுக்குப்பிடித்த பரட்டைத் தாடியையும் தலைமையிரையும் எண்ணி வெட்கினான். அவன் முன்பாகத் தவநாதனின் ஓய்யாரமான உடைய

லங்காரம் சிங்கப்பூர்ச் செல்லத்துரையின் காற்சட்டைமேற்சட்டைதொப்பியும்வந்துநின்றன. பாடசாலையில் ஆண்டிற்கு ஒருமுறை நடக்கும் பரிசளிப்பு விழா. இரண்டு பரிசு பெற்ற தவநாதனுக்கு கொழும்பில் இருந்து உடுப்புகள் தைக்கப்பட்டு வந்திருக்கின்றன. "எட்டுப் பரிசு பெற்ற எனக்கு...?" அப்பிஞ்சு மனதை வாட்டியது. போதாக்குறைக்கு வகுப்பாசிரியர் சொன்னதும் சிறுவனின் காதில் ஒலித்தது. "புதன் கிழமை பரிசளிப்பு விழா எல்லோரும் நீலக் காற்சட்டையும் வெள்ளைச் சட்டையும் போட்டுக் கொண்டு வரவேண்டும். தலைமையிரை வெட்டி வாரிவிட்டுச் சுத்தமாக வரவேண்டும். பரிசு பெற மேடையேறும் மாணவர் இன்னமும் சுத்தமாக எடுப்பாக உடுத்தி வருவது நல்லது" என்றார்.

வகுப்பு முழுவதும் தன்னைப் பார்ப்பதைச் சிறுவன் உணர்ந்தான். பேசாமல் இருந்தான். ஆசிரியர் மேலும் தொடர்ந்து சொன்னார். "பரிசளிப்பு விழாவிற்கு உங்கள் பெற்றோரையும் அழைத்து வாருங்கள்" சிறுவனுக்கு இடி இடிப்பது போல இருந்தது. ஒரு கிணறு தண்ணீர் கொண்டு கழுவினாலும் முருகுப்பிள்ளை படலையைப் பூட்டிக் கொண்டிருந்தான்.

"ஐயா சந்தையில் வெற்றிலை நல்ல விலையோ?" என்றான் சிறுவன். "எனக்கு உடுப்பு வாங்கி வந்தீர்களோ?" என்று கேட்க அவனுக்குப் பயம்.

அழகான ஒரு சோடி உடுப்பைப் பொன்னம்மா அவன் முன்னால் வைத்தாள். மூன்று உள்ளங்களும் மலர்ந்தன. பரிசளிப்பு விழா தினமும் வந்தது.

"தம்பி சலூனுக்கு போய்த் தலையை வடிவாக வெட்டிக் கொண்டு வா. இந்தா பௌடர் சீப்பு சவுக்காரம் எல்லாம் வாங்கி வா" என்று பொன்னம்மா ஐந்து ரூபாவைச் சிறுவனின் கையில் வைத்தாள். சிறுவனால் அதை நம்ப முடியவில்லை.

பரிசளிப்பு விழாவும் வந்தது. ஓய்யாரத்துடன் சிறுவன் பாலசிங்கம் மேடை மீது ஏறிப் பரிசுகளப் பெற்றான். விழா மைதானத்தின் பின் புறத்தில் இருந்து முரட்டுக் கைகள் இரண்டு "படார் படார்" என ஒலியை எழுப்பின.

(15 ஆம் பக்கம்...)

நூல் அறிமுகம்

வன்னி வரலாறும் பண்பாடும்

வவுணிக்குளத்தைப் பிறப்பிடமாகக் கொண்டவரும் நோர்வேயில் வசிப்பவருமான க.சுந்தரலிங்கம் “வன்னி வரலாறும் பண்பாடும்” என்ற பெயரில் மிகப் பெரிய ஒரு வரலாற்று நூலை தொகுத்திருக்கின்றார். மொத்தம் 655 பக்கங்களை இந்நூல் கொண்டிருக்கின்றது. வெறும் வரலாற்று நூலாக இல்லாமல் பண்பாட்டு அம்சங்களையும் உள்ளடக்கியிருப்பது நூலின் சிறப்பம்சமாகும்.

பேராசிரியர் சி.பத்மநாதன் இந்நூலுக்கான முன்னுரையை எழுதியிருக்கின்றார். அவர் வரலாற்றில் இலங்கைத் தமிழர் ஒரு வஞ்சிக்கப்பட்ட சமூகம் என்றும், வரலாற்று நூல்களில் அவர்கள் ஓரம் கட்டப்பட்டிருக்கின்றனர் என்றும் கூறியிருக்கின்றார். இதைவிட தமிழ் மக்கள் தென்னிந்தியப் படையெடுப்பாளரின் சந்ததியினர் என்று சித்தரிக்கப்பட்டுள்ளனர் எனக் கூறும் இவர் ஒல்லாந்த நிர்வாக அதிகாரிகளின் அறிக்கைகளில் தமிழர்கள் பற்றி நிதானமாக தமிழ் மக்கள் ஒரு தேசிய இனமாக ஆதிகாலம் தொட்டு வாழ்ந்திருக்கின்றனர் என்று அதிகாரிகள் எழுதியதாக கூறுகின்றார்.


இந்நூலில் 43 கட்டுரைகள் வெளிவந்திருக்கின்றன. வன்னி மண் மீது அக்கறை கொண்ட பல புகழ்பெற்ற புலமையாளர்கள் கட்டுரைகளை எழுதியிருக்கின்றனர். பேராசிரியர் பத்மநாதன், பேராசிரியர் புள்பரட்ணம், பேராசிரியர் இரகுபதி, பேராசிரியர் கிருஷ்ணராஜா, பேராசிரியர் சிற்றம்பலம், முன்னாள் விரிவுரையாளர் மு.நித்தியானந்தன், அருணா செல்லத்துரை, பேராசிரியர் குகபாலன், கந்தையா - சண்முகலிங்கம், பேராசிரியர் சூசை ஆனந்தன், பேராசிரியர் சிவச்சந்திரன், பேராசிரியர் சண்முகலிங்கன், கலாநிதி கிருஷ்ணமோகன், கலாநிதி உதயகுமார், மனவள வைத்திய நிபுணர் சிவதாஸ், கலாநிதி சுப்பிரமணியஜயர், கலாநிதி சேரன், பேராசிரியர் இரகுநாதன், முல்லைமணி, வ.ஜ.ச.ஜெயபாலன் ஆகியோர் குறிப்பிடத்தக்கவர்களாவர்.

இக்கட்டுரைகளில் கந்தையா சண்முகலிங்கம் எழுதிய “ஜே.பி லூயிஸ் இலங்கை வன்னி மாவட்டங்கள் ஒரு கையேடு” என்ற கட்டுரை குறிப்பிடத்தக்கதாகும். இக்கட்டுரையில் லூயிஸ் எழுதியதை கந்தையா சண்முகலிங்கம் பின்வருமாறு மொழி பெயர்த்துள்ளார்.

போர்த்துக்கேயர் யாழ்ப்பாணத்தைக் கைப்பற்றிய பின்னர் பெயரளவில் வன்னியின் அரசர்களாயினர். ஆனால் அவர்களின் ஆட்சி கடற்கரைக்கு அப்பால் விஸ்தரிக்கப்படவில்லை. வன்னியின் தலையாளிகள் கலகம் விளைவிப்போராக இருந்தனர். அவர்களுக்குக் கீழிருந்த அதிகாரிகளையும் போர்த்துக்கேயரால் கட்டுப்படுத்த முடியவில்லை. வன்னி மக்களின் வீரத்தையும் மண் மீதான பற்றையும் விளக்குவதற்கு இதை விட வேறு மொழிகள் தேவையில்லை. மொத்தத்தில் வன்னி மக்களின் வாழ்வியலை பண்பாட்டு அம்சங்களுடன் எடுத்துக்கூறும் சிறந்த நூல் இதைப் போல இதுவரை வரவில்லை எனக் கூறலாம்.

வன்னி மண் மீது அக்கறையுள்ள அனைவரும் இந்நூலை கட்டாயம் வாசிக்க வேண்டும்.

சி.அ.யோதிலிங்கம்



துப்பாக்கி

மறந்துவிடும்
முயற்சியில்
ஆலயப் பழகளில்
நான்....
திருவிழா முடிந்து
திரும்பினை
சின்னவன்
கைகளில்
துப்பாக்கி...

- சைநிவா

வறுமையின் வேதனை.....

(14 ஆம் பக்கத் தொடர்ச்சி)

தவநாதன் வரவில்லை. “சிங்கப்பூர் செல்லத்துரை போன ஆண்டு கூட்டுறவுப் பண்டக் சாலைகளின் சமாசத்தின் செயலாளராக இருந்து பொழுது பத்தாயிரம் ரூபா மோசடி நடைபெற்றுள்ளதாம். விசாரணை செய்ய பொலிஸார் செல்லத்துரையைப் பிடித்துக் கொண்டு போயிருக்கிறார்கள்” என்று யாரோ பேசிக் கொண்டு போனது சிறுவனின் காதில் ஏற்கனவே விழுந்திருந்தது.

பரிசளிப்பு விழாவில் மூன்று உயிர்கள்தான் மிகவும் மகிழ்ச்சி அடைந்தன. நிளக்காயும் முற்றத்தில் அம்மூன்று உயிர்களும் ஒன்றிப்போயிருந்தன.

“தம்பி, உன் அப்பாவுக்கு இன்னமும் மனஞ்சரியில்லை உனக்கு உட்பு வாங்க முடியவில்லை என்ற கவலையுடன் சந்தைக்குப் போனாராம். சந்தை ஏமாற்றிப் போட்டு. என்ன செய்யலாம் என்று தவித்தாராம். பக்கத்திலே யாரோ ஊம்பது ரூபா தாளொன்றைத் தவற விட்டுப் போய்விட்டார்களாம். பேசாமல் ஒருவருக்கும் தெரியாமல் காசை எடுத்து வைத்துக் கொண்டு ஒரு மணித்தியாலையத்திற்கு மேல் ஆடாமல் அசையாமல் அந்த இடத்திலேயே நின்றாராம். ஒருவருமே வந்து கேட்கவில்லையாம். காசை எடுத்துச் செலவு செய்துபோட்டார். தன்னைப் போல ஓர் ஏழை அந்தக் காசைப் போட்டிருந்தால், அவன் மனம் என்ன பாடுபடும் என்று நினைத்து நினைத்து மனவேதனைப்படுகிறார்” என்றான் தாய். சிறுவன் பெருமையுடன் தன் தந்தையை தாவியணைத்தான். செம்மண் படிந்த கற்றையாகத் தாடி வளர்ந்துள்ள முகத்தில் உள்ள வாய், வாய்மையின் இருப்பிடம்: சிங்கப்பூரிலிருந்து வந்து பொன்னளார் கட்டிய பல்லை உடைய வாயே பொய்யைக் கக்கும் வாய். சிறுவனின் முகம் பெருமையால் மலர்ந்தது.

தமிழ்த் தேசத்தின் எதிர்கால சுபீட்சத்திற்காக தமிழ் அரசியலில் மாற்றம் ஏற்பட வேண்டும்

மாற்றத்திற்கு ஒன்றுபடுமாறு கஜேந்திரகுமார் பொன்னம்பலம் அழைப்பு

தமிழ்த் தேசத்தின் எதிர்கால சுபீட்சத்திற்காக தமிழ் அரசியலில் மாற்றம் ஒன்று ஏற்படுத்தப்படுவது அவசியம். இந்தத் தேர்தலில் அந்த மாற்றத்தை மக்கள் ஏற்படுத்த வேண்டும் என்று தமிழ்த் தேசிய மக்கள் முன்னணித் தலைவரும் அகில இலங்கை தமிழ்க் காங்கிரஸ் கட்சியில் யாழ்.மாவட்டத்தில் போட்டியிடும் முதன்மை வேட்பாளருமான கஜேந்திரகுமார் பொன்னம்பலம் தெரிவித்தார்.

தேர்தல் காலங்களில் மட்டும் கொள்கை, தேசியம் என்றெல்லாம் பேசிக் கொண்டு தேர்தல் முடிந்த பின்னர் அதனைக் கைவிட்டு அதற்கு எதிராகச் செயற்படுகின்ற கூட்டமைப்பினரை மக்கள் நன்கு அறிந்து வைத்திருக்கின்ற நிலையில் இத் தேர்தலில் அவர்களுக்கு நன்கு பதிலடி கொடுப்பார்கள் என்றும் அவர் தெரிவித்தார். எதிர்வரும் பாராளுமன்றத் தேர்தலில் தமிழ்த் தேசிய மக்கள் முன்னணியின் சார்பில் அகில இலங்கைத் தமிழ்க் காங்கிரஸ் கட்சியில் யாழ்.மாவட்டத்தில் போட்டியிடும்



வேட்பாளர்களின் அறிமுக நிகழ்வு யாழ். உடக மையத்தில் நடைபெற்றது.

இதன்போது வேட்பாளர்களை அறிமுகம் செய்து வைத்து கட்சியின் நிலைப்பாடு தொடர்பில் உடகவியலாளர்களுக்கு கருத்து வெளியிடுகையிலேயே கஜேந்திரகுமார் பொன்னம்பலம் மேற்கண்டவாறு தெரிவித்தார். இங்கு அவர் மேலும் தெரிவிக்கையில், புதிய அரசியல் கலாசாரத்தை உருவாக்கும் நோக்கிலேயே இத்தேர்தலில் நாம் போட்டியிடுகின்றோம். எமது கட்சியின் வேட்பாளர்களில் இளைஞர்களுக்கு முன்னுரிமையும் பெண்களுக்கு சமத்துவத்தையும் வழங்கி

யிருக்கின்ற அதேவேளை, மாவட்ட ரீதியாக முன்னாள் போராளிகளையும் தேர்தலில் நிறுத்தியுள்ளோம். யாழ்ப்புளில் மூன்று பெண்களையும் இளைஞர்களையும் நிறுத்தியுள்ளோம்.

தமிழ்த் தேசியக் கூட்டமைப்பு தனது கொள்கையிலிருந்து விலகிச் சென்றதாலேயே நாம் அதிலிருந்து வெளியேறியிருந்தோம். வெளியேறியது முதல் இன்றுவரை தமிழர் தேசத்தை அங்கீகரிக்க வேண்டுமென்றே நாம் கோரி வருகின்றோம். அத்தோடு திம்புக் கோட்டாட்டின் அடிப்படையில் தீர்வு வேண்டும் என்பதுடன் இரு தேசம்

ஒரு நாடு என்ற கொள்கையையும் வலியுறுத்தி வருகின்றோம்.

தேசம் என்பது வெற்றுக் கோசம் என்றும் நடைமுறைச் சாத்தியமில்லை என்றும் பிரிவினை வாதம் என்றும் கூட்டமைப்பின் தலைமை தெரிவிக்கின்றது. ஆனால் அக்கட்சியினர் சில உறுப்பினர்கள் தேசம், தேசியம் என்று பேசுகின்றனர். ஒரு கட்சி என்றால் அக்கட்சியின் தலைவர் கூறுவது தான் கட்சியின் நிலைப்பாடாக முடியும். அவ்வாறிருக்கையில் ஏனையவர்கள் எந்தவித இலட்சியமும் இன்றி தேர்தல் காலத்தில் தமது சுயநலன்களுக்காகவா தேசியம் பேசுகின்றனர் என்ற கேள்வி எழுகின்றது.

எனவே தமிழ்த் தேசத்தின் எதிர்காலம் மிக முக்கிய திருப்பு முனையில் இருக்கின்றது. தமிழ்த் தேசியத்தில் மாற்றம் அவசியம். இந்த மாற்றத்தை ஏற்படுத்துங்கள் என்றே நாம் மக்களிடம் கோருகின்றோம். ஏற்படுத்தப்படுகின்ற மாற்றத்தினூடாக நிச்சயமாக இலங்கை அடைவோம் என்றார்.

பாராளுமன்றத் தேர்தல் 2015

(யாழ்.மாவட்டம்)



4

முதன்மை வேட்பாளர்
கஜேந்திரகுமார் பொன்னம்பலம்
(முன்னாள் பாராளுமன்ற உறுப்பினர்)
L.L.B.LONDON, BARRISTERAT-LAW



1
அமிர்தலிங்கம் இராசகுமாரன்
(முன்னாள் தலைவர் யாழ்.பல்கலைக்கழகம்)



2
ஆனந்தி சிவஞானசுந்தரம்
(ஓய்வூதிய அறிவு, யாழ்.இராமநாதன் பெண்கள் கல்லூரி)



3
பத்மினி சிதம்பரநாதன்
(முன்னாள் பாராளுமன்ற உறுப்பினர்)
BA(Hons), PGDEa



5
ஜெயரட்னம் வீரசிங்கம்
(எழுதுவினைஞர் - யாழ். பல்கலைக்கழகம்)



6
திருநாவுக்கரசு சிவகுமாரன்
(யாழ்.இந்துக்கல்லூரியின் ஆசிரியர்)



7
தேவதாசன் சுதர்சன்
(யாழ்.புனித பத்திரிசியார் கல்லூரியின் பழைய மாணவன்)



8
விஸ்வலிங்கம் மணிவண்ணன்
(LL.B சட்டத்தரணி
தேசிய அமைப்பாளர்)



9
சின்னமணி கோகிலவாணி
(மனித உரிமைகள் செயற்பாட்டாளர்)



10
செல்வராசா கஜேந்திரன்
(முன்னாள் பாராளுமன்ற உறுப்பினர்)
B.B.A. யாழ்.பல்கலைக்கழகம்
முன்னாள் தலைவர் - யாழ்.பல்கலை மாணவர் ஒன்றியம்

மட்டக்களப்பு மாவட்டம்



5
நாகமுத்து பன்வீரச் செல்வம்
முதன்மை வேட்பாளர்



4
குலகேசகரன் குகதாசன்



2
காளிதாசா சதீஸ்காந்



3
கிட்டிபிள்ளை பாக்கியராசா



1
உதயகுமாரன் உமாசங்கர்



6
பாலகிருஷ்ணன் பிழித்பன்



7
யோகராசா கருணாகரன்



8
சமயலிங்கம் அண்ணாத்துரை

திருகோணமலை மாவட்டம்

2
இரா. ஸ்ரீநானேஸ்வரன்
முதன்மை வேட்பாளர்
Accountant
Former Editor and Owner of Malaimurasu Newspaper
Director, Veal Business College



1
திருமதி ஆ.வாசுகி



3
இரா.ஜீவேந்திரன்



4
க.தங்கேஸ்வரன்



5
க.சந்திரகுமார்



6
ஞா.கேதீஸ்வரன்



7
திருமதி செ.குமாரி

அம்பாறை மாவட்டம்



2
செல்லையா இராசையா
முதன்மை வேட்பாளர்
தொழில் நுட்ப உத்தியோகஸ்தர்
தரம் 01 (S.L.T.O)



1
இராசையா வாசினி



3
கணபதிப்பிள்ளை யோகராஜா



4
கின்பட் பாஸ்கரன்



5
நடராசா சுதர்சன்



6
விறைன் அவுஸ்கோன்



7
முத்துலிங்கம் கிரிகரன்



8
முருகேசு வரதராசா



9
வடிவேல் யகநாயகம்



10
சிவகுரு சிவராஞ்சினி

வள்ளி மாவட்டம்

7

சிவபாதம் கஜேந்திரகுமார்
முதன்மை வேட்பாளர்
MA அபிவிருத்தி உத்தியோகஸ்தர்



1
விவேகானந்தன் இந்திராணி



2
கனகரட்னம் பார்த்தீபன்



3
எஸ்.என்.ஜீ.நாதன்



4
பற்றிக்ஸ் ஜனன்



5
இராமகிருஷ்ணன் பிரபாகரன்



6
வி.விக்னேஸ்வரன்



8
இராசகுமார் சிவரதி



9
செ.பாலசுப்பிரமணியம்

அகில இலங்கை தமிழ்க் காங்கிரஸ்
(குமிழ்த் தேசிய மக்கள் முன்னணி)

